

### መንፈስ ቅዱስ (ፓራክሊቶስ)

ከበዓሉ ጳጳስቀስጢ ጀምሮ ቤተክርስቲያንን የሚመራው ከቅዱስት ሥላሴ አንዱ መንፈስ ቅዱስ ነው ። ጌታ በሰልጣኑ በሀይሉ ሞትን ድል አድርጎ በተነሣ በሃምሳኛው ቀን ጳጳስቀስጢ በጽርኡ «ፔፕሊኮንዳ» ትርጉሙ ሃምሳ ማለት ነው (1) ቤተ ክርስቲያንን ለማጽናትና ለማጽናት መንፈስ ቅዱስ እመቤታችን ባለችበት በሐዋርያት ጉባኤ ተገኘ ። ከዚህም የምንረዳው ነገር ቢኖር መንፈስ ቅዱስ የእመቤታችን የቅዱሳት ድንግል ማርያም አማላጅነት በሚታወቅ በት ጉባኤ ላይ ብቻ እንደሚገኝ ነው ።

መንፈስ ቅዱስ «አራቅሊጦስ» በጽርኡ «ፖራክሊቶስ» ። ናዛዚ ፣ መጽንፈ መስተፍሥሒ ማለት ነው ። (2) በአማርኛ አረጋጊ አጽናኝ ፣ አስደሳች እንደማለት ነው ። ያዘኑትን ያረጋጋል ፣ ያሰደስታል የደከሙትን ያበረታል ። ስማእታትን ወደ ደም መነኮሳትን ወደ ገዳም ምዕመናንን ወደ ቤተ ክርስቲያን እንዲሄዱ በውስጥ ይቀስቅሳል ። በቅዱስ መጽሐፍ ላይ እንደተገለጸው ቤተ ክርስቲያን ምሥጢራትን በመንፈስ ቅዱስ ትቀድሳለች በምሥጢራት አማካኝነት የመንፈስ ቅዱስን ጸጋ ለምእመናን ትናኛለች የክርስቲያኖችን እምነት በቤተ ክርስቲያን የሚጠብቅና የሚያስፋፋ መንፈስ ቅዱስ ነው ። በመንፈስ ቅዱስ ካልሆነ በቀር ክርስቶስን የባህርይ አምላክ ነው ብሎ የሚያምን የለምና ፩ኛ ቆሮ ፲፪ ፣ ፫ ።

1ኛ. መቅደንዮስ ፡- ከሐዲው መቅደንዮስ የቁስጥንጥንያ ሊቀ ጳጳስ ነበር ። እንደ ኢትዮጵያውያን አቆጣጠር በ373 ዓ. ም. እንደ አውሮፓውያን በ381 ዓ. ም. መንፈስ ቅዱስን ከአብና ከወልድ ለይቶ ፍጡር ነው ብሎ ተነሣ ። ይኸን ከሀደቱን ቤተ ክርስቲያን ተቃወሙት እንድ መቶ ሃምሳ የሚሆኑ ኤጲስ ቆጶሳት ከመላው ዓለም ተሰባስበው በቁስጥንጥንያ ጉባኤ ተደረገ ። በጉባኤውም ላይ ከሐዲው መቅደንዮስ የኑፋቄ ትምህርቱን አቀረበ በመቅደንዮስ እምነት መንፈስ ቅዱስ «ዝርው ሀይል» ፍጡር ነው ። እንደ አብና እንደ ወልድ በዘባነ ኪሩብ ላይ ተቀምጦ የሚሠለስ የሚቀደስ የባህርይ አምላክ አይደለም ። ነገር ግን ይህ ትምህርት ፍጹም ከመጽሐፍ ቅዱስ የወጣና የክርስቶስን እምነት የሚያናጋ ስለሆነ ጉባኤው እንደ አንድ ቃል ተናጋሪ እንደ አንድ ልብ መካሪ ሆኖ የመቅደንዮስን የኑፋቄ ትምህርት አውግዟል ። (3)

### የቁስጥንጥንያ እንቀጸ ሃይማኖት

1. በጌታ በአዳኝ ከአብ በሠረጸ ከአብና ከወልድ ጋር በነበያት በተናገረ በመንፈስ ቅዱስ እናምናለን እንስገድለት እናመስግነው.
2. በሁሉ ባለች በሐዋርያት ጉባኤ ባንዲት ቤተ ክርስቲያን እናምናለን
3. ለጋጢአት ማስተሰሪያ ባንዲት ጥምቀት እናምናለን
4. የሙታን ትንሣኤን ተስፋ እናደርጋለን ። (4)

መቶ ሃምሳ ሊቃውንት መንፈስ ቅዱስ ከአብ ብቻ የሠረጸ ሙሆኑን አረጋግጠው ይህንንም ለተከታዩ ክርስቲያን ሁሉ ይተላለፍ ዘንድ በቁስጥንጥንያው አንቀጸ ሃይማኖት ካሰረፉ በኋላ ሰይጣን የቀሰቀሰው

ሉክሎስ የሚባል መናፍቅ በዘጠነኛው መቶ ክፍለ ዘመን መንፈስ ቅዱስ ከአብ ብቻ ሳይሆን ከወልድም የሚወጣ ነው በማለት በኢየሩሳሌም አውራጃ ሲያስተምር ቅዱስ ነርጎርዮስ ኢየሩሳሌም ለመሳሰሉም ሲወጣ ይህን የክህደት ትምህርት ሉክሎስ ሲያስተምር ስላደመጠው ይህን የክህደት ትምህርት ማስተማሩን እንዲያቆም ገሠጸው ። እሱ ግን እንደውም በሌላውም ክፍል ይኼን መርዘን ልርጭ ብሎ ወደ ሮም ተሻግሮ ከሀደቱን በሕዝቡ ላይ ነዛ ። ሕዝቡም ያለምንም ማንገራገር ትምህርቱን እንደተቀበሉለት ባዩ ጊዜ የፈረንሳይ ንጉሥ ወደ ሆነው ወደ ታላቁ ካርሎስ ዘንድ ሄዶ ጉባኤ ይደረግ ልኝ ብሎ ንጉሱን ለመነ አዲሱን ከሀደቱን ሊያስመርቅ ። ንጉሡ ግን ሳይቀበለው ቀረ ። እንዳውም ስለሁኔታው ገልጾ ለሮሜ ሊቀጳጳስ ሶስተኛ ልዩን ላከለት ሊቀጳጳሱም የሉክሎስ ትምህርት አዲስ ከሀደት መሆኑን ለምስክርነት እንዲሆነውም ሶስቱን ዓበይተ ጉባኤ ጉባኤ ነቂያ፣ ጉባኤ ቁስጥንጥንያ፣ ጉባኤ ኤፌሶን የወሰኑትን የሃይማኖት መመሪያ በሁለት ሳንቃ (ጣውሳ) ላይ በላቲንና በዮናኒ ቋንቋ አስጽፎ በቅዱስ ጳጳሮስ ቤተ ክርስቲያን ደጅ ላይ ሰቀላቸው ገቢና ወጪው እንዲያስተውላቸውና ከአዲስ የክህደት ትምህርት እንዲጠበቅ (5)

ነገር ግን ሶስተኛው ልዩን አዲሱ ከሀደት በ451 ዓ. ም. በተፈጠረው ከሀደት ላይ ተጨማሪ እንዳይሆን ብሎ የወሰደው ጥንቃቄ አልሰመረም በፖፖ ቤኒዲክቶስ ዕብሬት ዘመን ማለትም በ1፻ሀ አስራ አራት ዓ. ም. የሉክሎስ የክህደት ትምህርት መላዋን ሮም አጥለቅ ልቆ በካቶሊክ እምነት ውስጥ ትክክለኛ ደግሞ ሆኖ ተቆጠረ ዛሬ ከካቶሊክ እምነት በ16ኛው መቶ ክፍለ ዘመን ተገንጥሎ የወጣው የሉቲር ተከታዮችም የሉክሎስን ከሀደት ትክክለኛ ትምህርት አድርገው በመውሰድ መንፈስ ቅዱስን ከአብና ከወልድ የሠረጸ ነው ሲሉ ይሰማሉ ።

በ1870 ዓ. ም. የተቋቋመው የይሖዳ ምሥክሮች የተባለው ድርጅት ደግሞ ስለመንፈስ ቅዱስ ለየት ያለ ትምህርት ያስተምራል ። እንደ «ዋቸታዎር ሶሳይቲ» እምነት መንፈስ ቅዱስ መለኮትነትም ሆነ አካል የለውም ። እምነታቸውን እንዲህ ይገልጹታል «ይሖዳ ፍጥረቱን ያከናወነው ሰዎች በሚጠቁሙባቸው መሣሪያዎች ሳይሆን በማይታይ ፈጣን ኃይሉ ይኸውም በመንፈስ ቅዱስ በኩል ነው ። ሕምላክ በምድር ላሉ ሰዎች ያለውን ፈቃድና ዓላማውን እንድናውቅ በኋላ መጽሐፍ ቅዱስን ያስጻፈው በዚህ መንፈስ ቅዱስ በኩል ነው» (6)

አርዮሳውያን ለማለት የፈለጉት መንፈስ ቅዱስ የእግዚአብሔር ፈጣን ፍጡር ኃይል እንጂ ፈጣሪ አይደለም ። ለየት ያለ ፍጡር ሆኖ የሚወርድ የሚወጣ የሚሂድ የሚመጣ ተላላኪ አድርገው ነው የሚወስዱት «የሐንስ ጭምቅ በውሃ ያጠምቅ እንደነበረ ሁሉ ኢየሱስም በመንፈስ ቅዱስ እንደሚያጠምቅ የሐንስ ራሱ ተናግሯል ። ውሃ አካል እንዳልሆነ መንፈስ ቅዱስም አካል አይደለም» (7) በማለት ያለምንም ማፈር ያስተምራሉ ። የሚገርመው ይህን ከመጽሐፍ ቅዱስ ውስጥ የሌለውን ትምህርታቸውን ከመጽሐፍ ቅዱስ ውስጥ እንዳገኙት አድርገው ለማቅረብ ጭምቆቻቸው ነው ። ለዚህም በዋቢነት የሚጠቀሰው «የአዲስቱ ዓለም የእንግሊዘኛ ትርጉም» ነው ። በ፪ኛ ጴጥ ፫፣ ፲፮ ላይ እንደተጠቀሰው «በእነዚያ ዘንድ ለማስተዋል የሚያስቸግር ነገር አለ ያልተማሩትና የማይጸኑትም ሰዎች ሌሎችን መጸሐፍት እንደሚያጠምሙ እነዚህን (ቅዱስት መጻሕፍትን) ደግሞ ለገዛ ጥፋታቸው ያጠምማሉ» የይሖዳ ምስክሮችም የመጽሐፍ ቅዱስን ትክክለኛ

አባባል በራሳቸው አባባልና ትርጉም በመውሰድ ተርጉመውት ይገኛሉ \*

ለዚህም ማስረጃ የሚሆነው በሙንፈስ ቅዱስ ላይ ያላቸውን ጥላቻና ክህደት ለሙግለጽ «በአዲስቱ ዓለም ትርጉም» ውስጥ የመንፈስ ቅዱስ ስም ያለአግባቡ መጻፉ ነው። በእንግሊዝኛው የማንኛውም ሰው ስም ሲጻፍ በትልቁ የእንግሊዝኛ ፊደል እንደሚጀምር የእንግሊዝኛውን የሰዋሰው ህግ የሚያወቅ ሰው ሁሉ የሚያስተውለው ነው። አርዮሳውያን ግን ሙንፈስ ቅዱስን ፍጡርና ዝርዝር ጋይል ለማለት ስለፈለጉ ብቻ የሙንፈስ ቅዱስን ስም በትንሹ የእንግሊዝኛ ፊደል ጀምረውት ጽፈውታል (HOLY SPIRIT) ይህም «በአዲስቱ ዓለም ትርጉም» በግቴ. ፳፰፣ ፲፱ ፪ኛ ቆር. ፲፫፣ ፲፬ ዮሐንስ ፲፫፣ ፳፯ የሐዋሥራ ፳፣ ፳፱ እንዲሁም በ፩ኛ ቆር ፲፱፣ ፫ እና በሌሎችም መንፈስ ቅዱስን በሚያናገሩበት ቦታ ሁሉ (HOLY SPIRIT) ተብሎ መጻፍ ያለበትን (holy spirit ብለውታል።

በተጨማሪም አካል የሌለው በይሐዋ ውስጥ የተከማቸ ብትን ሃይል ነው የሚለው እምነታቸውን በሌላው ሰው አእምሮ ውስጥ ለመቅረጽ የእንግሊዝኛውን የሰዋሰው ሕግ አሁንም ተጠቅመዋል። ይኸውም (WHOM) በሚለው ቃል ምትክ (WHICH) የሚለውን በመተካት የቃላት ጭዋታ በመጽሐፉ ላይ ተጫውተዋል። ለምሳሌ በዮሐንስ ወንጌል ፲፬፣ ፳፮ ርሜ ፳፣ ፲፯ ኤፌሶን ፬፣ ፴። የቃሉን አገባብ እንዴት እንደተጠቀሙበት ለአብነት ያህል በዮሐንስ ፲፬፣ ፴፮ ላይ የተጠቀሰውን እንመልከት «the holy spirit which the Father will send in my name»

በዘሙናዊ የእንግሊዝኛ ሰዋሰው ሕግ WHICH የሚለው ቃል የሚገባው ሰብአዊነት በእንግሊዝኛው (PERSONALITY) ለሌላቸው ነገሮች ነው። «WHO» ግን (PERSONALITY) ላላቸው ይገባል። እንግዲህ እነርሱ (WHICH) በሚለው ቃል ሙንፈስ ቅዱስን ማለጻቸው አካል የሌለው ዝርዝር ሃይል ነው የሚለው እምነታቸውን እንዲያንጸባርቅላቸው ሽተው ነው።

በሌሎች የእንግሊዝኛ መጽሐፍ ቅዱሳት ውስጥ ይህ አይነቱ ከአገባብ የወጣ ሁኔታ ባይኖርም አርዮሳውያን ግን ለእዚህ ትርጉማቸው ማስተባበያ አድርገው የሚያቀርቡት የወጀመሪያውን የእንግሊዝኛ ትርጉም የሆነውን የኪንግ ጀምስ ቨርቭንን ነው። እንደ አርዮሳውያን አገላለጽ «በአዲስቱ ዓለም ላይ የታየው» የሰዋሰው ሕግ ማለትም «WHICH» የሚለው ቃል ለሙንፈስ ቅዱስ ማለጫነት መዋሉ በኪንግ ጀምስ ትርጉምም ላይ የሚታይ እውነታ ነው ይላሉ።

በመሠረቱ የኪንግ ጀምስ ቨርቭን የተተረጎመው በ17ኛው መቶ ክፍለ ዘመን እንደሚሆኑ የእንግሊዝኛው የሰዋሰው ሕግም ለየት ያለ ነበር ከአሁኑ ዘመን ። ስለዚህ በዛን ወቅት WHICH የሚለው RELATIVE PRONOUN ለሰው ማለጫነት ይውል ነበር። በዚህም የተነሣ ለሙንፈስ ቅዱስም ተጠቅሞበታል። አጠቃቀሙ ግን ሙንፈስ ቅዱስ አካል የሌለው (IMPERSONAL POWER) መሆኑን ለሙግለጽ አይደለም። ደግሞም የተጠቀመው ለሙንፈስ ቅዱስ ብቻ

ሳይሆን ለአብም ለወልድም ጭምር ነው ። ይህንንም በማስረጃነት ማስተማሩን ይቻላል ። ጌታ በማቴ ፮፣ ፱ እና በሉቃ ፲፩፣ ፱ ላይ ስት ጸልዩ እንዲህ ብላችሁ ጸልዩ ያለውን የኪንግ ጀምስ ቮርቨን እንዲህ ጽፎታል « OUR FATHER WHICH ART IN HEAVEN » ነገር ግን በአሁኑ ወቅት በተተረጎሙት መጽሐፍ ቅዱሶች ላይ WHICH የሚለው WHO በሚለው ተተክቶ እናገኘዋለን ምክንያቱም በዘመናዊው የእንግሊዘኛ ስዋሰው ሕግ WHICH እኔ ባይለሆን አካል ስለ ማይገባ ነው ። (8)

ወቅደኖሳውያን ምንም እንኳን መጽሐፍ ቅዱስን ባይመሩበትም ለምስክርነት ይሆንባቸው ዘንድ የመንፈስ ቅዱስን የባሕርይ አምላክነት ሲገልጽ «የእውነት መንፈስ ወደ እውነት ይመራችኋል ሁሉን ያስተምራችኋል» ዮሐ. ወንጌል ፲፮፣ ፲፪ / ፲፮ ብሏል ። ለመሆኑ ዝርዝር ሁሉን ነገር ሊያስተምር ይችላል፤ የሚሰማውን ሁሉ ይነግራችኋል ብሎ ጌታችን ኢየሱስ የተናገረለት እኔ ባይ ላልሆነ ዝርዝር ሁሉ ይሆን?

መንፈስ ቅዱስ ከአብ ብቻ የሠረጸ ነው

የመንፈስ ቅዱስ ግብሩ መሥረጽ ነው ። ከማን ነው የሠረጸ? ቢሉ ከአብ ። ከአብ ወጣ ሲባልም አብን አህሎ መስሎ ተገኘ ማለት ነው ። ያለመቅዳደም ከአንድ የሻማ ብርሃን ሌላ ብርሃን እንደሚገኝ መንፈስ ቅዱስም እንደዚሁ አብን አህሎ አብን መስሎ ከአብ ወጣ (ተገኘ) (ምሳሌው በሻማው ብርሃን እንጂ በሻማው ላይ አለመመስሉን ልብ ይበሉ)

መንፈስ ቅዱስ ከአብ ብቻ ለመሠረዱ ምን ማስረጃ አለህ? ቢሉ እንደሚከተለው ይጠቀሳል ።

የዮሐንስ ወንጌል ፲፩፣ ፳፮ «ዳሩ ግን እኔ ከአብ ዘንድ የምልክላችሁ ጳጳራዊት ከአብ የሚወጣ የእውነት መንፈስ በመጣ ጊዜ እርሱ ስለ እኔ ይመስክራል»

ጌታችን እንደመሠከረው መንፈስ ቅዱስ ከአብ ብቻ የሚወጣ እንጂ ከወልድም የሚወጣ አይደለም ። ከወልድ የሚሠረጽ ሲሆን ኖሮ ከእኔም የሚወጣው ብሎ በተናገረ ነበር ። ነገር ግን መንፈስ ቅዱስ ከአብ ብቻ የሚወጣ ስለሆነ ከአብ የሚወጣ ብሎ አረጋገጠልን ።

ጌታችን ኢየሱስ ክርስቶስ ራሱ በማይታበል ቃሉ የመንፈስ ቅዱስን ከአብ ብቻ መውጣት እየተናገረ ተቃዋሚዎች ግን ከወልድም የሚሠርጽ ነው የሚለውን ስህተታዊ ትምህርታቸውን በመጽሐፍ ቅዱስ ለማስደገፍ ያልሆነ ጥቅስ ሲጠቅሱ ይታያሉ ። ከእነዚህም ውስጥ አንዳንዶቹን ቀጥለን እንመልከት

— ገላትያ ፩፣ ፮ «ልጆች እንደመሆናችሁ መጠን እግዚአብሔር የልጅን መንፈስ በልባችሁ አሳደረ»

የልጅን መንፈስ ማለቱ ከልጅ (ከወልድ) የሚወጣ ማለቱ ነው ይላሉ ። ዳሩ ግን የልጅ መንፈስ የሚለው አባባል የመንፈስ ቅዱስን ከወልድ መሥረጽ የሚናገር ሳይሆን መንፈስ ቅዱስ የአብ ብቻ ሳይሆን የኢየሱስ ክርስቶስም ሕይወት መሆኑን ሲገልጽ ፈልጎ ነው «የልጅ ሕይወት የሚኾን መንፈስ ቅዱስን በልቡናችሁ አሳድሙት» (9)

መንፈስ ቅዱስ የሥላሴ ልዩነቶችው መሆኑን እነርሱም የሚከዱት አይደለም ። ስለሆነም ብርሃነ ዓለም ጳውሎስም የመንፈስ ቅዱስን ሕይወትነት ሊገልጽ ብሎ እንጂ የመንፈስ ቅዱስን ከወልድ መሥረጽ ሊያስተምር አይደለም ። ይህም ከሆነ የጌታን ቃል ማስተባበሉ ነውና ምኑን ክርስቶስን መሰለው? የሐ : ወንጌል ፲፮ : ፳፯ : ፳፮ : ፳፯ ።

መንፈስ ቅዱስ የአብና የወልድ እስትንፋስ መሆኑን ካመናችሁ ታዲያ እንዴት ከወልድ አይወጣም ትላላችሁ? ሊሉ ይችሉ ይሆናል ። እንዲህም ከተባለ ወልድ የአብና የመንፈስ ቅዱስ ቃላቸው ነው ። ከእርሱ ሌላ መናገሪያ ቃል የላቸውም ። ስለዚህ ወልድ የሁለቱም ቃል ነውና ከአብ ብቻ ተወለደ ብሎ መናገሩ ስህተት አይሆንም? የመንፈስ

ቅዱስም ቃል ነውና ከመንፈስ ቅዱስም ተወለደ ማለት ይገባል ማለታቸው እንደሆነ አስተውሎታል? እንዲህ አይነት እምነት ደግሞ እስከ አሁን አልተፈጠረምና እነርሱ ሲፈጥሩ በዝግጅት ላይ እንዳሉ ይጠቁሞባቸዋል እንላለን ።

— የሐንስ ወንጌል ፲፮ : ፯ «እኔ ካልሔድኩ አራቅሊጦስ ወደ እናንተ አይመጣምና እኔ ከሔድኩ ግን እርሱን እስድላችኋለሁ» ይህን ጥቅስ በመጥቀስ መንፈስ ቅዱስን ወልድ እስድላችኋለሁ ማለቱ የሚያሰርጸው ስለሆነ ነው እንጂ የሚያሰርጸውም ቢሆን እንዴት ብሎ እስድላችኋለሁ ሊል ቻለ? ይላሉ ።

እዚህ ላይ ጌታ መንፈስ ቅዱስን እስድላችኋለሁ ማለቱ አካሉን ሳይሆን ጸጋውን ነው ። ይህንንም ጌታ ሲገልጽ «እነሆ እኔ የአባቴን ተስፋ ለእናንተ እልካለሁ» ሉቃ ፳፬ : ፵፯ ብሏል ። የአባቴን ተስፋ ማለቱ የመንፈስ ቅዱስን ልዩ ልዩ ስጦታ ማለት ነው ። አይደለም አካሉን ነው እንጂ የላከላቸው ካሉ ግን እንግዲያው ሐዋርያት በጽርሐጽ የሆነ የመንፈስ ቅዱስ አካል ወርዶ ስላደረባቸው የጸጋ አማልክት መሆናቸው ቀርቶ የባሕርይ አማልክት ሆኑ ማለት ይሆናል ይህ ደግሞ ልዩ ወደር የግይገኝለት ክህደት ነው ።

ወልድ መንፈስ ቅዱስን እልካለሁ ካለ ከወዴት አምጥቶ ይል ከዋል ከራሱ ካለወጣው በስተቀር የሚል አመለካከት ካላቸው እንደዚሁም ሁሉ መንፈስ ቅዱስም ከአብ ጋር ሆኖ ወልድን እንደላከው በመጽሐፍ ቅዱስ ላይ ሠፍሯል «አሁንም ጌታ እግዚአብሔርና መንፈሱ ልከውኛል» ትንቢተ ኢሳያስ ፶፮ : ፲፮ ተላኪው ወልድ ለመሆኑ ከላይ ከፍ ብሎ ተጠቅሷል «እኔ ከጥንት ጀምሮ በስውር አልተናገር ሁም ከሆነበት ዘመን ጀምሮ እኔ በዚያ ነበርሁ» ከአብና ከመንፈስ ቅዱስ ጋር በቅድም ያለ የነበረ መሆኑን ሲገልጥ ነው ። እንግዲህ መንፈስ ቅዱስም ወልድን እንደላከ ስለተነገረ ከየት አምጥቶ ላከው ካልወለደው በስተቀር የሚል አደናጋሪ ጥያቄ የሚያስከትልባቸው መሆኑን አላስተጥሉት ይሆን? የወልድን ከአብ ብቻ መወለድ ከደው ከመንፈስ ቅዱስም ተወልዶአል የሚሉ ከሆነ ከመሠረታዊ የክርስትና እምነት መውጣታቸው ነው ። አብ መሠረት ነው ወልድን ይወልዳል መንፈስ ቅዱስን ያሰርጻል ። መንፈስ ቅዱስ ቢሠርጽ እንጂ አይወልድም እይወለድም ። ወልድም ቢወለድ እንጂ አይወልድም አያሠፍ

ጽም አይሠርጽም ። እንግዲህ ከላይ እንደተገለጸው የሥላሴ መሠረት አንድ ነው አርሱም አብ ነው ። ተብሎ ቤቅዱሳን አበው እንደተነገረ ።

«ከአብ በሠረፀ በወልድ በተገለጠ በተመሰገነ ከአብ ከወልድ ጋር ለሚሰገድለት በመንፈስ ቅዱስ እናምናለን» መንፈስ ቅዱስ መባሉ ከአብ ስለሠረፀ ነው ለአብ ለወልድ እስትንፋሳቸው ስለሆነ ነው ..... መንፈስ ቅዱስ ዓለም ሁሉ ሳይፈጠር ከአብ ተገኝቶ ባሠራጸት ይኖራል ። ከአብ ሠረፀ እንጂ እንደ ወልድ አልተወለደም» (10)

«መንፈስ ቅዱስ ከሌላ ባሕርይ ከሌላ አካል አልተገኘም የወልድ መገኛ ከሚሆን ከአብ አካል ከአብ ባሕርይ ነው እንጂ በጊዜው ሁሉ ቀዳማዊ የሚሆን መንፈስ ቅዱስ ከአብ ተገኘ ከአርሱም ተገኝቶ ታወቀ ..... በቅድምና የነበረ መንፈስ ቅዱስ ዘውን ሳይቀድመው ከአብ ተገኘ» (11)

— የሐንስ ወንጌል 1፤ 1፤ «..... አርሱ እኔን ይገልጻል ከእኔ ገንዘብ አድርጎ ይነግራችኋልና»

ይህን ጠቅሰው መንፈስ ቅዱስ ከወልድም ይሠርጻል ይላሉ ። ከእኔ ገንዘብ አድርጎ ይነግራችኋልና የሚለውን ወስደው ከሆነ መንፈስ ቅዱስን ከወልድም ይወጣል ያሉት እጅግ ተሳስተዋል ። የቃሉን ትክክለኛ ትርጉም እንደሚከተለው ተገልጾልኝ «አካላዊ ቃልም ጳጳር ቅጢጦስን እስድላችኋለሁ ቃልነትንም ከእኔ ገንዘብ አድርጎ ይነግራችኋል ማለቱ በዚህ በሙለኮት አንድኛት ያለውን አንድነት ያስተምረናል» (12)

በእኔ ቃልነት ይነግራችኋል ማለትና ከእኔ ይሰርጻል የሚለው አባባል እጅግ የሰማይና የምድር ያህል ርቀት አለው ።

ቤተክርስቲያናችን ስለ ቅድስት ሥላሴ ጥርት ያለና የነጠረ ትምህርት አላት ። በዚህ ትምህርትዋ ላይ የሥላሴን የባሕርይ አንድ ነት ከግብር ሦስትነትና ከአካላት ሦስትነት ጋር ቀላቅላ አትናገርም ። በምስጢረ ሥላሴ ትምህርት ላይ የሥላሴ ሥራ በሁለት ተከፍሎ ይነገራል ።

አንደኛው የአካላት ሥራ ነው መውለድ ፣ መወለድ መሥረጽ ተብሎ ይታወቃል ። በእዚህ የአንድ አካል ሥራ ከአንድ አካል አይተላለፍም ። አብ አብ ብቻ ይባላል ። ወልድ ወይም መንፈስ ቅዱስ አይባልም ። ወልድና መንፈስ ቅዱስም እንደዚሁ ከእዚህ አልፈን አብ ወልድ መንፈስ ቅዱስ መሆን ይችላል ። ወልድም አብ መንፈስ ቅዱስ መሆን ይችላል ወልድም አብ መንፈስ ቅዱስ መሆን ይችላል መንፈስ ቅዱስም አብ ወልድ መባል ይችላል ከተባለ ሥላሴ ሦስት አካል መሆኑ ቀርቶ ዘጠኝ አካል ሊሆን ነው ። ይህ ሁሉ እንዳይሆን የግብር ሦስትነት ማለት የአብ ግብሩ መውለድ ማስረጽ የወልድ ግብረ መወሰድ የመንፈስ ቅዱስ ግብሩ መስረጽ መሆኑን ጠንቅቆ ማወቅ ነው ። (13) እንግዲህ መንፈስ ቅዱስን ከአብ ብቻ ሳይሆን ከወልድም ይሠርጻል ካሉ ከላይ የተጠቀሰውን ዘጠኝ አካላት መፍጠራቸው ነው ምክንያቱም አብ አብ ብቻ ሆኖ አይቀርም ወልድ ይሆናል ወላድም ወልድ ብቻ ሆኖ አይቀርም አብ ይሆናል ራሱን በራሱ ይወልዳል መንፈስ ቅዱስም አብ ወልድ ይሆናል ራሱን በራሱ ያሰርጻል እንግዲህ ከተቀደሰው ከሐዋርያት እምነት ወጥተን በሥላሴ ባሕርይ መጫወወቃችን መሆኑን አንዘንጋ ።

ሁለተኛው የሥላሴ ሥራ አብ የሚሰራውን ወልድ ወልድ የሚሠራውን መንፈስ ቅዱስ መንፈስ ቅዱስ የሚሠራውን አብና ወልድ የሚሠራት ሥራ ነው ። ይኸውም መፍጠር ፣ መግደል ፣ መሥጠት ፣ መንግት መጠበቅ ማሳለፍ ይህን የመሳሰሉት ። ለእዚህም ማስረጃ ጌታ የተናገረውን መጥቀስ እንችላለን ። «የእኔ የሆነ ሁሉ ያንተ ነው የአንተ የሆነም የኔ ነው በእነሱ ተመስገንኩ» ዮሐ ወን. ፲፮ ፣ ፲ ካለ በኋላም «... ቅዱስ አባት ሆይ የሰጠኸኝን በሰምህ ጠብቃቸው በእኛ እንደ እኛ ይሆኑ ዘንድ እንዲሁም «የምንግራችሁ ብዙ ነገር ነበረኝ ግን አሁን ልትሸከሙት አትችሉም የእውነት መንፈስ በመጣ ጊዜ ግን ወደ እውነት ሁሉ ይመራችኋል ከራሱ አንቅቶ አይናገርምና የሰማውን ይናገራል እንጂ የሚመጣውንም ይነግራችኋል» ዮፈንሰ ወን

፲፮ ፣ ፲፪—፲፫ ። ከዚህ የምንረዳው መንፈስ ቅዱስ ከርሱ ብቻ አውጥቶ እንደማይናገር ከአብ ከወልድ በህላውና የሰማውን ማስተማሩን ነው ። ስለዚህ ከእኔ ይወስዳል ሲል የህልውና አንድነታቸውን ሲገልጽ ጽልን ነው እንጂ ከእርሱ የሚሠርጽ መሆኑን አይደለም ።

**መንፈስ ቅዱስ አካላዊ እስትንፋስ ነው**

መንፈስ ቅዱስ ዝርው ኃይል አይደለም ። እንደ አብና እንደ ወልድ ፍጹም አካል ፍጹም ገጽ ፍጹም መልክዕ ያለው ነው ። እኔ ማለት የሚችል ነው ። መንፈስ ተብሎ በመጽሐፍ ቅዱስ ስለተጠራ አካል የለውም የሚለው አባባል ከደካማ አስተሳሰብ የመነጨ ነው ። መጽሐፍ ቅዱስ «እግዚአብሔር መንፈስ ነው» ዮሐ ወን ፩፣ ፳፬ ። ማለቱ አካል የለውም ማለቱ እንዳልሆነ ሁሉ መንፈስ ቅዱስንም መንፈስ ብሎ መጥራቱ አካል የሌለው ለማለት አይደለም ። እግዚአብሔር አካል ያለው ሲሆን ነገር ግን እንደ ፍጡራን ውሱን አይደለም ። እግዚአብሔር በዓለምና ከዓለም ውጭ ያለ የሌለበት ቦታ የሌለ ምሉዕ ስፋህ ነው ። ለዚህም የልበ እምላክ የዳዊትን አባባል ብቻ መጥቀሱ በቂ ነው ። «ሰማየ ሰማያት ብወጣ አንተ በዚያ አለህ ወደ ባህር ብጠልቅ አንተ በዚያ አለህ የሌለህበት ቦታ የለም» እግዚአብሔር የሚከፋፈልና የሚበታተን አካል ያለው አይደለም ነገር ግን በፍጹም መለኮቱ እሱው ራሱ በኹሉም ቦታ ይገኛል ።

መንፈስ ቅዱስ አካላዊ እስትንፋስ መሆኑን መጽሐፍ ቅዱስ እንደ ሚከተለው ያስረዳናል ።

— እራት ዘፍ ፲፰ ፣ ፩ ። — በሰው አምሳል ከተገለጡት ከኃሰቱ አካላት አንዱ መንፈስ ቅዱስ ነው

— ማቴዎስ ፫ ፣ ፲፯ ። —... የእግዚአብሔር መንፈስ በርግብ አምሳል ወርዶ በራሱ ላይ ሲቀመጥ አየ»

የእግዚአብሔር መንፈስ የተባለው መንፈስ ቅዱስ ለመሆኑ የሚያጠራጥር ነገር አይኖርም ። እንግዲህ በርግብ አምሳል መውረዱ ዝርው ኃይል ሳይሆን አካላዊ መሆኑን ሲያስገነዝብን ነው ። ብትን ሃይል ቢሆን ኖሮማ በርግብ አምሳል ወርዶ በራሱ ላይ ባልተቀመጠ ነበር ።

— የሐንሰ ወንጌል ፲፬ ፣ ፲፮ እና ፳፮ «እኔም አብን እለምነዋሁ ጳራቅሊጦስንም ሌላውን አካል ይልክላችሁአል ለዘላለም ከእናንተ ጋር ይኖር ዘንድ »

በአዳዲስ እትሞች ላይ ጳራቅሊጦስ የሚለው ሌላ አጽናኝ በሚለው ተተክቷል ሌላውን አካል የሚለው እርሱም በሚለው ተተክቷል ። ይህም ቢሆን የመንፈስ ቅዱስን አካላዊነት የሚያስተባብል አይደለም ።

ሌላ አጽናኝ (ጳራቅሊጦስ) ሲል ፍጹም ገጽ ፍጹም መልክዕ ያለው ልዩ አካል መሆኑን የሚያስገነዝብ ሲሆን ሌላ ሲል ከአብና ከወልድ የተለየ ሦስተኛ አካል ማለቱ ነው ። እርሱም የሚለው አባ ባልም ከአብና ከወልድ በተለየ አካል ያለ ልዩ በአካላት ሦስት ከሆኑት አንዱ እኔ ባይ አካል መኖሩን የሚገልጽ ነው ። «ነገር ግን አብ በሰሜ የሚልክላችሁ የእውነት መንፈስ ጳራቅሊጦስ እርሱ ሁሉን ያስተምራችሁአል እኔ የነገርኩኳችሁንም ሁሉ ያሳስባችሁአል» ከዚህ የምንረዳው መንፈስ ቅዱስ የእውነት አስተማሪና መሪ እንደሆነ ነው እንግዲህ ብትን ኃይል ሁሉን ማስተማር ይችላል? ማሳሰብስ ይቻላል? መናገርስ ይቻላል? በእዚህ በየሐንሰ ወንጌል በም ፲፮ ፣ ፲፫ «...ወደ እውነት ሁሉ ይመራችኋል» ተብሎ እንደተገለጸው መንገድ ማሳየት መምራት ይቻላል? እርሱ ተብሎስ ብትን ለሆነ ኃይል ይነገራል? በፍጹም «አካል የሌለው እስትንፋስ ወይም መንፈስ እርሱ ተብሎ አይጠራም ። ወደ እውነትም አይመራም መናገርም አይችልም መንፈስ ቅዱስ ግን አካላዊ እስትንፋስ ስለሆነ ከላይ የተጠቀሰው ሁሉ ሊነገርለት ተችሎታል ።

— ትንቢተ ኢሳያስ ፵፰ ፣ ፲፮ «አሁንም ጌታ እግዚአብሔርና መንፈሱ ልከውኛል» በዚህ ላይ እግዚአብሔር ብሎ አብን መንፈስ ብሎ መንፈስ ቅዱስን ማመልከቱ ነው እንግዲህ መንፈስ ቅዱስ በአብ ውስጥ የተከማቸ ብትን ኃይል ነው ከተባለ ወልድን እንዴት ሊልክ ቻለ? መላክስ ይቻላል? ደግሞ የእግዚአብሔር መንፈስ ነው ያለው እንጂ መቼ መንፈስ ቅዱስ አለ እንዳይባል ። እግዚአብሔር ብሎ እና በሚለው ቃል በማያያዝ ሌላ አካል እንዳለም ገለጸ እንጂ የእግዚአብሔር መንፈስ ብሎ አንድ አካል ብቻ አድርጎ አላቀረበም ። ልከውኛል የሚለው ቃል የሚያመለክተው ሁለትነትን እንጂ አንድነትን አይደለም ።

«ከአብ በሠረጸ ከአብ ከወልድ ጋር አንድ በሚሆን እንደ አብ እንደ ወልድ ፍጹም አካል ባለው በመንፈስ ቅዱስም እናምናለን ። እንዲሁም በአካሉ በገጹ ጸንቶ ያለ ነው» (14) በማለት ቅዱሳን አበው መጽሐፍ ቅዱስን ዋቢ አድርገው ያስረዳሉ ።

### የመንፈስ ቅዱስ የባሕርይ አምላክነት

«መንፈስ ቅዱስ ከአብ ከወልድ ጋር የነበረ ያለ የሚኖርም ነው እርሱ መንፈስ ቅዱስም አምላክ ነው» ። (15) የቀደሙት አበው መጽሐፍ ቅዱስን ጠቅሰው ይመሰክራሉ ።

— ኢዮብ ፴፮ ፣ ፲፫ «በመንፈሱ ሰማያት ውበትን አገኙ.....»

የእግዚአብሔር መንፈሱ ተብሎ የሚጠራው መንፈስ ቅዱስ ነው ። በመንፈስ ቅዱስ ሰማያት ውበትን እንዳገኙ እንደተፈጠሩ ኢዮብ መሰከረ ።

— መዝ ፱፪ ፡ ፮ «በእግዚአብሔር ቃል ሰማዮች ጸኑ ሠራዊታቸውን ሁሉ በአፋ እስትንፋስ» የእግዚአብሔር እስትንፋስ መንፈስ ቅዱስ ነው ስለዚህ መንፈስ ቅዱስ ፍጥረታትን የፈጠረ ያጸና እንደሆነ ዳዊት መሠከረ ዘኁልቅ ፮ ፡ ፳፬ ፡ ፳፮ «እግዚአብሔር ይባርከህ ይጠብቅህም ፣ እግዚአብሔር የፊቱን ብርሃን ይግለጥልህ ይራራልህም ፣ እግዚአብሔር በምህረት ዐይን ይመልከትህ ሰላሙንም ይስጥህ»

ሦስት ጊዜ እግዚአብሔር ማለቱ ያለምክንያት አይደለም ። አብ ወልድ ፣ መንፈስ ቅዱስን መጥራቱ ነው እንግዲህ ሦስተኛው «እግዚአብሔር በምህረቱ እይን ይመልከትህ ሰላሙን ይስጥህ » የሚለው ለእግዚአብሔር መንፈስ ቅዱስ ከሆነ መሐሪ ሰላምን የሚያድል የባሕርይ አምላክ እንደሆነ መግለጹ ነው ።

— መዝሙር ፻፲፯ (፻፲፰) ፡ ፲፮ እና ፲፯» የእግዚአብሔር ቀኝ ሃይልን አደረገች የእግዚአብሔር ቀኝ ከፍ ከፍ አደረገች የእግዚአብሔር ቀኝ ሃይልን አደረገች»

ይህን ቃል ስናነብ ተገርመን ይሆናል ። ወይም የሕትመት ስህተት ተት ነው ብለን ጠርጥረንም ይሆናል ። ዳሩ ግን የሕትመት ስህተት ሳይሆን ሆን ተብሎ ከውጀመሪያው የተጻፈ ነው ዳዊት ተመሳሳይ ቃልን ማስፈሩ ለምክንያት ነው ። በተለይ በውጀመሪያውና በመጨረሻው ላይ ምንም አይነት የቃል ልዩነት የለም መሐከለኛው ላይ ያለው ግን ከፍ ከፍ አደረገችኝ ብሎ እናገኘዋለን። ተራውን ጠብቀን የውጀመሪያውን ለአብ መካከለኛውን ለወልድ ሦስተኛውን ለመንፈስ ቅዱስ ስጥተን እንናገራለን ለምን ሦስቱም አንድ አይነት ዓረፍተ ነገር አልያዙም የሚል ጥያቄ በአእምሮአችሁ ሊቀረጽ ይችል ይሆናል የመሐከለኛው ለየት ባለ ቃል መገለጹ አሁንም ምስጢር አለው ከሦስቱ አካል በተለየ አካሉ በቃልነቱ ከዊን ከቅድስት ድንግል ማርያም ከሥጋዋ ሥጋ ከነፍሱዋ ነፍስ ነስቶ አዳምን ከተዋረደበት ከወደቀበት የኃጢአት የመርገም ማጥ ያወጣውና ወደ ቀድሞ ክብሩ የመለሰው ተዋርዶ የነበረው ባሕርይውን ከፍ ከፍ ያደረገው እርሱ ስለሆነ ይህን ለማመልከት ነው ። እንግዲህ መንፈስ ቅዱስ እግዚአብሔር ተብሎ መጠራቱን ልቦ በሉ ።

— 2ኛ ቆሮ ፲፫ ፡ ፲፬ «የጌታችን የኢየሱስ ክርስቶስ ጸጋ ፣ የእግዚአብሔርም ፍቅር ፣ የመንፈስ ቅዱስ ኅብረት ፣ ከሁላችሁም ጋር ይሁን አሜን»

መንፈስ ቅዱስ በመለኮት በህልውና ከአብና ከወልድ ጋር አንድ ስለሆነ ቅዱስ ጳውሎስ ኅብረት እንዲሰጠን በኃይሉ እንዲያበረታን ጸለየልን ። ስሙ የሚባርክ የሚቀድስ መሆኑን አስረዳን ።

— ማቴ. ፳፰ ፡ ፲፱ «በአብ በወልድ በመንፈስ ቅዱስ ስም አጥምቁ» በመንፈስ ቅዱስም ስም መጠመቅ እንዳለብን ጌታ ራሱ አስረዳን የባሕርይ አምላክ ባይሆን ኖሮ በስሙ ለመጠመቅ ባልተገደድን ነበር ።

— 1ኛ ቆሮ. ፪ ፡ ፲—፲፪ «መንፈስ ቅዱስ የእግዚአብሔርን ጥልቅ ባሕርዩን ይገልጣልና»

ጳውሎስ መንፈስ ቅዱስ የባሕርይ አምላክ እንደሆነ ሲያስረዳ «ባንድ ሰው ልብ ያለውን የሚያውቅ ማነው? ተዋሕዳው ያለች ነፍስ ብታውቅ እንጂ ሌላውማ ሰው እንዴት ሊያውቅ ይችላል ።

እንዲሁም ሁሉ በእግዚአብሔር ሀልውና ካለ ከመንፈስ ቅዱስ በቀር የእግዚአብሔርን ምስጢር የሚያውቅ ማንም የለም ብሎ መንፈስ ቅዱስ የባሕርይ አምላክ እንደሆነ አረጋግጦልናል ። የአበውንም ምስክርነት ብንሻ «ዳግመኛም መንፈስ ቅዱስ ከአብ ከወልድ ጋር እኩል ትክክል እንደሆነ ከአብ ከወልድ ማለት ባህርይ ልዩ እንዳይደለ እናምናለን ልዩ ነው ማለት አይገባም» (16)

«መንፈስ ቅዱስም እግዚአብሔር ነው አስቀድመን እንደተናገርን መገኘቱ ከአብ ነው እንጂ ከሌላ አይደለም» (17)

### የመንፈስ ቅዱስ ጸጋ

መንፈስ ቅዱስ በሐዋርያት ላይ ወረደ ሲባል አንዳንዶቹ የመንፈስ ቅዱስ አካሉ የወረደባቸው ይሁሉ ስላቸዋል ይህ ግን የተሳሳተ አመለካከት ነው ። በመንፈስ ቅዱስ አካልና ስጦታ መካከል ያለውን ልዩነት ጠንቅቆ ማወቅ ከስህተት ላይ ከመውደቅ ያድነናል ።

የመንፈስ ቅዱስ አካሉ ሳይሆን የሚሰጠው ጸጋው ነው መጽሐፍ ቅዱስ የመንፈስ ቅዱስን ጸጋ በተለያዩ አገላለጥ ይገልጻል ። አንድ ጊዜ መንፈስ ቅዱስ ሌላ ጊዜ መንፈስ እያለ ይጠራል። ለአብነት ያህል ብንጠቅስ የሐንስ ወን ፫፣ ፴፬ «እግዚአብሔር መንፈሱን ሰፍሮ አይሰጥምና .....» መንፈሱን ሰፍሮ አይሰጥምና ሲል የእግዚአብሔር መንፈስ እንደማይሠፈር ጸጋውም ልክ ወሰን የሌለው መሆኑን መግለጽ ነው ።

ሐዋ ሥራ ፲፱ ፣ ፪ «መንፈስ ቅዱስን ተቀበላችሁን?» አላቸው የመንፈስ ቅዱስን አካል ማለቱ ሳይሆን ጸጋውን ማለቱ ነው ሐዋ ሥራ ፲ ፣ ፵፬ «ቃሉን በሰሙት ሁሉ ላይ መንፈስ ቅዱስ ወረደ» አሁንም አካሉ ማለት አይደለም ስጦታውን ለማለት ነው ። የዚህን አባባል ትርጉም በዚህ ምዕራፍ በቁጥር ፵፮ ላይ እንዲህ ሲል ይገልጻል «... በአሕዛብ ላይ የመንፈስ ቅዱስ ስጦታ ስለፈሰሰ ተገረመ» ይላል ። እንግዲህ ከላይ እንደተገለጸው ሁሉ መጽሐፍ ቅዱስ የመንፈስ ቅዱስን ስጦታ አንድ ጊዜ መንፈስ ሌላ ጊዜ ደግሞ መንፈስ ቅዱስ እያለ ይጠራል ። እንዲህ ካልሆነ ግን ማለትም የመንፈስ ቅዱስ አካሉ ነው የሚሰጠው የሚወርደው ከተባለ የእግዚአብሔርን ምሉዕነት ስፋህነት አለማወቅ መሆኑን ያሳያል ። እንዲሁም እግዚአብሔር ፍጡር ይመስል መወጣት መውረድ የለበትም ።

የመንፈስ ቅዱስን ጸጋ ኢሳይያስ እንዲህ ሲል ይዘረዝረዋል «የእግዚአብሔር መንፈስ የጥበብና የማስተዋል መንፈስ ፣ የምክር የኃይል መንፈስ የእውቀትና እግዚአብሔርን የጽፍራት መንፈስ .....» ትን ኢሳ ፲፩ ፣ ፲፪ ።

ብርሃነ ዓለም ጳጳሱ ሲሆን «የጸጋ ስጦታ ልዩ ልዩ ነው መንፈስ ግን አንድ ነው (አካሉ አንድ ሲሆን ስጦታው የበዛ ነው ማለቱ ነው) ለእያንዳንዱ በመንፈስ ቅዱስ የሚሰጠው ስጦታው ልዩ ልዩ ነውና ለሁሉም ጌታ እየረዳ እንደ ዕድሉ ይሰጠዋል ለየአንዳንዱ እንደ ሚገባውና እንደሚጠቅመው በግልጥ ይሰጠዋል የጥበብ ቃል የሚሰጠው አለው በመንፈስ ቅዱስም የዕውቀት ቃልን የሚሰጠው አለው በመንፈስ ቅዱስ ሃይማኖትን የሚሰጠው አለው ድውይ የመፈውስ ሥልጣንም የሚሰጠው አለው የእርዳታና የኃይል ሥራን የሚሰጠው»

አለው ትንቢት መናገርን የሚሰጠው አለው በመንፈስ ቅዱስ ትርጓሜ ማወቅን የሚሰጠው አለው የየአገሩን ቋንቋ እንዲያው ቅ ትርጓሜን የሚሰጠው አለው ። በዚህ ሁሉ ሁሉንም የሚረዳቸው መንፈስ ቅዱስ አንድ ነው ነገር ግን ለሁሉም እንደወደደ ያደላቸዋል» ፩ኛ ቆሮ ፲፪፡ ፩-፲፩

የመንፈስ ቅዱስ ጸጋ ከላይ እንደተገለጸው ሁሉ ለእያንዳንዱ ለጥቅም ይሰጠዋል የሚለውን ዘንግተው አንዳንዶች የመንፈስ ቅዱስን ጸጋ መጫወቻ ሲያደርጉት ይታያሉ ።

### የልሳን ስጦታ

የልሳን ትርጉም ፡ የኪዳነ ወልድ ክፍሌ መጽሐፈ ሰዋሰው ወግስ ወሙዝገቤ ቃላት ሐዲስ የልሳንን ትርጉም እንዲህ ይፈታዋል ።

ልሳን ፡ በቁሙ ምላስ አንደበት የአፍ ወ ስጥ ሕዋስ የሙብል የነገር ሙሳሪያ (ያዕ ፫፡ ፩-፮ መዝ ፩፡ ፲፩)

በዕርሱ ሙሳሪያነት የሚነገር ቃልና ቋንቋም ከርሱ ስም ነስቶ ልሳን ይባላል (18)

ዳሩ ግን በአንዳንድ ክፍሎች ዘንድ የልሳን ትርጉም በአግባቡ የታወቀ አይመስልም ። በልሳን መናገርንም የማይታወቅ ልዩ የሆነ ተሰምቶ የማያውቅ ቋንቋ አድርገው ይወስዱታል ። መጽሐፍ ቅዱስ ግን የተለያዩ አገሮች ሙሳሪያ ቋንቋ ሙሆኑን ይነግረናል ። ማርቆስ ፲፮፡ ፲፯ «በአዲስ ቋንቋ ይናገራሉ» ማለቱ በዓለም ላይ ባልነበረ ልዩ በሆነ ቋንቋ ይናገራሉ ማለቱ ሳይሆን እነሱ ያወቁት ባልነበር የሌሎች ዜጎች ቋንቋ በሆነ በተለያዩ ሀገሮች ቋንቋ ይናገራሉ ማለት ነው ። ይኸውም ለሙጆራያዎቹ ክርስቲያኖች ነው ።

ለሐዋርያት ልሳን ተገለጠላቸው ሲባል በአሁኑ ወቅት በአንዳንድ ክፍሎች ዘንድ እንደሚሰተዋለው ዓይነት አልነበረም ። ሐዋርያት የተናገሩት ሰው የማይሰማውን የውላእክት ቋንቋ አይደለም ወይም የሌላ ፍጡር ቋንቋ ፤ የልሳን ስጦታ የተሰጣቸው ዓለምን ዞረው ያስተምሩ ዘንድ ስለሆነ በዓለም ላይ ይነገር የነበረው የሀገሮች ሁሉ ቋንቋ የተገለጸላቸው ወንጌልን በእያንዳንዱ ቋንቋ እንዲያስተምሩ ነው ። ደግሞም ሰማኢያኑ (ሰሚዎቹ) የሚረዱት የሚያውቁት ቋንቋ እንደነበረም በሐዋሥ ሥራ ፪፡ ፯ - ፲፩ ያለውን ብቻ ማየቱ በቂ ነው ። «...ሁሉም በያገራቸው ቋንቋ ሲናገሩ ሰምተዋቸዋልና ደነገጡ አደነቁ እንዲህም አሉ እነዚህ ሁሉ የገለገሉ ሰዎች አይደሉም እንግዲህ በየሀገራችን ቋንቋ ሲናገሩ እንዴት እንሰማቸዋለን...»

በየሀገራችን ቋንቋ ሲናገሩ እንዴት እንሰማቸዋለን? የሚለው አባባል የሚያስገነዝቦን ቢኖር ሐዋርያት በወቅቱ የተገለጸላቸውና የተናገሩት ሰሚዎቹ ያወቁት ይናገሩት የነበረው ቋንቋ መሆኑን ነው እንጂ እንደ አሁኖቹ ልሳን ተሰጠን ባዮች ሰውነታቸው እየተንዘፈዘፈ እጃቸውና እግራቸው እየራደ መላ ሰውነታቸው እንደ እስክስታ ወራጅ ሆኖ በዛር ዓይነት ቋንቋ አልነበረም ሲናገሩ የነበሩት ።

ታዛቢዎቹ እራሳቸው ማለትም ሰሚዎቹ የራሳቸው ቋንቋ ሙሆኑን የሚሰክሩለት ነው ። «...እነሆ የእግዚአብሔርን ጌትነት በየሀገራችን

ቋንቋ ሲናገሩ እንሰማቸዋለን» ሐዋ. ፪፣ ፲፩ዋዘመናችን ልሳን ተናጋሪዎች ግን የሚቀባጥሩት ልሳን ተብዬው ከሰሚዎቹ አልፎ የቋንቋ ሊቃውንትን ሁሉ ሳይቀር ፈትናል እንኳን በአሁኑ ዘመን ሊነገር ቀርቶ በሙሠረቱ በዓለም ጡስጥ ዓለም ከተፈጠረ ዘመን ከተቆጠረ ጀምሮ ይነገርበት እንደነበር ሁሉ አጠራጣሪ ሆኑአል ። እንግዲህ እንዲህ አይነቱን አደናጋሪ ነገር የሚንፈስ ቅዱስ ስጦታ ልንለው እንችላለን? በሁሉም ሊቃውንት ዘንድ እንደሚታወቀው የሚንፈስ ቅዱስ ስጦታ አከራካሪ አወዛጋቢ አጠራጣሪ አፍራሽም አይደለም ። የሚንፈስ ቅዱስ ፍሬው ጳውሎስ እንደጻፈው)..... ፍቅር ደስታ ሰላም ትዕግሥት ምጽዋት ቸርነት ሃይማኖት ገርነት ንጽሕና ነው ገላ ፭፣ ፳፪ ።

የቤተክርስቲያን ብርሃን ተብሎ የሚጠራው ጳውሎስ ዳግመኛ ስለሚንፈስ ቅዱስ ስጦታ ሲገልጽ «እንዲሁ እናንተም በሚንፈስ ቅዱስ ሰሚሆን ነገር ተፎካክሩ ትበዙም ዘንድ ቤተክርስቲያን የሚታነጽ በትን ግብር (ሥራ) ሹ (ፊልጉ)» ፩ኛ ቆሮ. ፲፬፣ ፲፪ ።

እንግዲህ የአሁኑ ዘመን የልሳን ስጦታ ጳውሎስ እንዳለው ቤተክርስቲያን የምትታነጽበት ነው? የሚንፈስ ቅዱስ ስጦታ ሁሉ ቤተክርስቲያንን ለማነጻጻፍ ለጥቅም እንደሆነ ተጠቅሷል የቤተክርስቲያን ሙታነጽ ሲባል ምን ማለት ነው?

ቤተክርስቲያን ከሚለው ቃል ትርጉም እንነሣ ቤተክርስቲያን የሚለው የግእዝ ቃል በዘይቤም በምስጢርም ምስት ዓይነት አወጣጥ አለው (19)

፩ኛ. እግዚአብሔር የሚቀደስበት የሚመሰገንበት አምልኮተ እግዚአብሔር የሚፈጸምበት ልዩ ቦታ ። ቤተክርስቲያን ይባላል ።

የክርስቲያኖች መኖሪያ ማለት ነው ፩ኛ ጢሞ. ፫፣ ፲፬—፲፮ ። ፪ኛ/ በክርስቶስ ደም የተዋጀ በአርባና በሰማንያ ቀን ከአብራክ መንፈስ ቅዱስ ከማህጸን የርዳኖስ (በጥምቀት) የተወለደ ሁሉ ቤተክርስቲያን ይባላል ፩ኛ ቆሮ. ፫፣ ፲፮ ።

፫ኛ/ የክርስቲያኖች አንድነት ማኅበር ስብሰባ ቤተ ክርስቲያን ተብሎ ይጠራል ፩ኛ ጴጥ. ፩፣ ፲፫ ፩ኛ ቆሮ ፲፬፣ ፴፭ ።

የቤተ ክርስቲያን ፍቺ ከላይ በተገለጸው ሁኔታ ከሆነ ርኔተ ክርስቲያን መታነጽ ሲባል እንግዲህ የእያንዳንዱ ምእራን በሃይማኖት በምግባር በትሩፋት የሚበለጽግበት ማለት ነው ።

በአንድ የቤተክርስቲያን ጉባኤ ላይ አንድ ሰው ብድግ ብሎ ሰሚዎቹ በማያውቁት ማንም ሰው ሊረዳለት በማይችለው በእርሱ እምነት በሚንፈስ ቅዱስ ተሞልቻለሁ ለሙሞላቴ ምስክር ነው ብሎ ቢቀባጥር ይህ ጉባኤ ያገኘው ትምህርት የታነጸበት ነገር አለ ወይ? እንደውም በጥርጥር ማእበል ሰውን ከመክተት በስተቀር የሚያንጸው ምንም ነገር የለም ።

ሰውነቱን ወባ እንደያዘው ሰው መድረክ ላይ ወጥቶ ቢንዘረዘፍ ጭንቅላቱን እየናጠ የዛር ይሁን የቃልቻ ውሉ በማይታወቅ ቋንቋ ቢለፈልፍ ይኸን ሰው እብድ እንጂ በሚንፈስ ቅዱስ ጸጋ የተቃኘ ነው ለማለት አያስደፍርም ።

እንኳን በዓለም ውስጥ የሌለን ቋንቋ ቀርቶ በሌላ አገር ቋንቋ እንኳ ተናጋሪዎቻና ሰሚዎቹ በሌሉበት መናገሩ አስፈላጊ አይደለም ጳውሎስ ይህን ሲነቅፍ «በቋንቋ የሚናገር ለእግዚአብሔር እንጂ ለሰው የሚናገር አይደለም የሚናገረውን የሚሰማው የለምና በልቡና የተሰ ወረውን ይናገራል እንጂ የሚተረጉም ግን ለሰው ይናገራል እንዲ በረታ ደስ እንዲለውና እንዲረጋጋ በቋንቋ የሚናገር ራሱን ያንጸል የሚ ተረጉም ግን የክርስቲያንን ግህበር ያንጸል ።..... ሳይተረጉም በቋንቋ ከሚናገር ይልቅ የሚተረጉም እጅግ ይበልጣልና ቢተረጉም ግን ሕዝ ቡን ያንጸል ።..... በማታውቁት ቋንቋ ባነጋግራችሁ የምጠቅማችሁ ጥቅም ምንድነው ገልጧ ካልነገርኩአችሁ የጥበብ ነገርንም ቢሆን የትርጉሙ ስልትንም ቢሆን የማስተማር ሥራንም ቢሆን በዓለም ውስ ጥም ነፍስ የሌለው ደምጽ የሚሰጥ እንደሙስንቆ እንደ እንዚራ ያለ መሣሪያ አለ በስልቱ ካልመቱአቸውና ካልተናገሩ መስንቆውስ እንዚራውስ የሚለውን ግን ያውቃል ። መለከት የሚነፋም በታወ ቀው ስልት ካልነፋ ለሰልፍ ግን ይዘጋጃል ።

እናንተም በቋንቋ ብትናገሩ ይህንንም ገልጧችሁ ባትተረጉሙ የምትሉትን የምትናገሩትን ግን ያውቃል ከነፋስ ጋር እንደምትነጋ

ገሩ ትሆናላችሁ ። በዓለም ብዙ አሕዛብ አሉ ቋንቋቸውም አነጋገራቸ ወም እየራሳቸው ነው ሁሉም በአገሩ ቋንቋ ይናገራል ። የነገሩን ትርጓሜ ኃይለ ቃሉንም ካለወቅሁ እኔ ለሚያነጋግረኝ እንደ ዲዳ እሆን በታለሁ የሚያነጋግረኝ እሱም አእምሮውን ያጣ ይመስለኛል» ፩ኛ ቆሮ. ፲፬ ፣ ፩—፲፩ ።

እንግዲህ ብዙ ቋንቋ የመናገር ስጦታ የተሰጠው ጳውሎስ እን ኳን «ከሁላችሁ ይልቅ እኔ በቋንቋ እና ገራለሁና (ሰባ ሁለት ቋንቋ ተገልጸለታል) በዚህም እግዚአብሔርን አመሰግናለሁ ነገር ግን በቤተ ክርስቲያን አምስት ቃላትን ልናገር በልቤ እሻለሁ ለሌሎችም አስ ተምር ዘንድ በቋንቋ ከሚነገር ብዙ ቃል ይበልጣልና ።» ፩ኛ ቆሮ. ፲፬ ፣ ፲ ፣ ፳ ።

ስለዚህ በማያንጽ የመንፈስ ቅዱስ ስጦታ ተብሎ ከሚቀባጠር ልሳን ይልቅ የሚያንጸውን አምስቱ አዕማደ ምስጢራትን መማር ማስተማር ይጠቅማል ። በመሠረቱ የመንፈስ ቅዱስ ስጦታን መወ ሰን ባንችልም በአሁኑ ጊዜ ግን የልሳን መገለጽ ቤተክርስቲያንን በምን አይነት መልኩ እንደሚጠቅም ግልጽ አይደለም በርግጥ ለመጀመሪያ ዎቹ ክርስቲያኖች አስፈላጊነቱ ግልጽ ነው ምክንያቱም ወንጌልን በመላው ዓለም ያሰራጩ ዘንድ ሰዎችን ወደ ክርስትና እምነት ይመልሱ ዘንድ ነበር ። አሁን ግን ወንጌል በተለያዩ ቋንቋዎች እየተሰበከች ነው ። እያንዳንዱም በገዛ ቋንቋው የሚያስተምረው መምህር አለው ። ስለ ዚህ የቋንቋ ትልቅና ትንሽ ስለሌለ ሰዎች በሚሰሙት ቋንቋ ብቻ ሊማሩ ይገባቸዋል እንጂ ሊሰሙት የሚችሉትን ቋንቋ ትቶ ሊረዱት በማይችሉት ቋንቋ መለፍለፍ ቅዱስ ጳውሎስ እንዳለው እባደት ነው ።

### በልሳን መጻሕፍት

የልሳን ጸሎት የሚባል ነገር በአንዳንድ እምነቶች ዘንድ አለ እነዚህ ሰዎች ትርጉሙ በማይታወቅ ቋንቋ ካለፈለፉ ሰውነታቸው እንደ ባለዘርኞች ካልተርገፈገፈ ጸሎት ያልጸለዩ የሚመስላቸውና ይህ ጸጋ ያልተሰጣቸውም ሰዎች በመንፈስ ቅዱስ ያልተሞሉ እንደሆኑ ይናገራሉ ። እንግዲህ ነገሩን አርቀን ብናስተውለው የቋንቋ አምልኮት እንዳለበት እንረዳለን እግዚአብሔር በማናቸውም ቋንቋ ብና መሰግነው ብንለምነው ቁም ነገሩ የልብ ንጽህና እንጂ የቋንቋ መለዋወጥ አይደለም ። በልሳን አልጸለዩችሁምና ብሎ ልመናችንን የማይቀበል አምላክ አይደለም ። እንደውም በልሳን አንጻልያለን የሚሉት ሰዎች ለእነርሱ ይመስላቸዋል እንጂ ከትክክለኛው የመንፈስ ቅዱስ ጸጋ የወጡ ናቸው ። ይህን ስል ግን በተለያዩ ቋንቋ መጻሕፍት ተገቢ አይደለም ግለቴ አለሁሆኑ ይታወቅልኝ ። ዋናው ዓላማዬ ከሥርዓት ወጥተው የመንፈስ ቅዱስን ጸጋ በሚያስነውሩ ሰዎች ላይ የሔሰ ቃሌን ለማስማት ነው ።

ቋንቋ የሰውን እምነት ትንሽና ትልቅነት የሚለካ አይደለም ። በልሳን መጻሕፍት አለብህ የሚለው አባባል «ሌላው ቀርቶ እንኳን በሰዎች ቋንቋ ቀርቶ በሙላእክት ቋንቋ እንኳን መናገር ብቸል ፍቅር ከሌለኝ ከንቁ ነኝ» ፩ኛ ቆሮ. ፲፫፣ ፩ የሚለውን አለማስተዋል ነው ።

### የመፈወስ ስጦታ

ፈውስ ማለት ከበሽታ ማዳን ጫናን ማግኘት ነው (፲፱) ሀሙማንን መፈወስ በብሉይ ኪዳንም ሆነ በሐዲስ ኪዳን ያለ ነው ። ማርያምና ንዕማን ከለምጽ ተፈወሱ (ዘተ-ልቅ ፲፫፣ ፩-፲፭፻፳ ነገሥ ፩፣ ፰-፲፱ አልያስ የስራፕታሴት ልጅ (፩ኛ ነገሥ ፲፯-፯-፲፱) አልላዕም የሱ ነምን ሴት ልጅ ከሞት እንዳስነሱ ተዘግቧል (፪ኛ ነገሥ ፱፣ ፴፫-፴፯)

ክርስቶስ ብዙ ሰዎችን እንደ ፈወሰ በወንጌል ተጽፏል ። እሥራሁለቱ ሐዋርያትም ድውያንን እንዲፈወሱ ሥልጣንን ሰጥቷቸዋል ። (ማቴ ፲፣ ፩)

በዘመናችንም በየጸበሉ ብዙ ፈውስ ይደረጋል ከ1947 ዓ. ም. እስከ 1983 ዓ. ም. መጨረሻ ድረስ በወንጌል አውራጃ ወሊሶ ግዮን ከተማ በብጹእ አቡነ ዲዮስቆሮስ (ጳጳሮስ ወልደ ትንሣኤ ግዛው) እጅ ተጠምቀው በእግዚአብሔር ቸርነት 5,720,293 ሕሙማን ፈውስን አግኝተዋል ከእነዚህም ውስጥ 2,853 ሽባ የነበሩ 1,179 አንደበታቸው ተዘግቶ የነበረ 318 ዓይነ ስውር የነበሩ 11,496 አብደው የነበሩ 2,932 ጆሩአቸው ደንቁሮ የነበሩ 5,576 አፋቸው ተጠም የነበረ እንደዚሁም በሌላ ደዌ ተለክፈው የነበሩ ብዙዎች ፈውስን አግኝተዋል ። አሁንም ቢሆን በአማናዊት ቤተክርስቲያን የፈውስ ስጦታ አለ ።

ነገር ግን ሕሙማንን መፈወስ የእውነተኛ ሃይማኖት መግለጫ ቢሆን አይችልም ። ምክንያቱም የተሳሳተ እምነት ያላቸው ሰዎች ሀሙማንን ሲፈወሱ ይታያልና ።

ተአምር ከእግዚአብሔር ብቻ የሚመጣ ሳይሆን አንዳንድ ጊዜም ሰይጣን ሰዎችን ለማዘናጋትና ከእውነተኛው እምነት ለማውጣት ልዩ ልዩ ተአምራትን በወዳጆቹ ላይ አድሮ ይፈጽማልና «የሚተነኩሉ የክርስቶስን ሐዋርያት የሚመስሉ ዐመጽን የሚያደርጉ ዋሾዎች አሉና ። ይህም አያስደንቅም እሱ ራሱ ሰይጣን እንደ ብርሃን መልአክ ይመስላልና ። ይህም ታላቅ ነገር አይደለም የሰይጣን መልአክተኞችን የጽድቅ መላእክትን ቢመስሉ ፍጹሚያቸው ግን እንደ ሥራቸው ነው» ፪ኛ ቆሮ. ፲፩፣፲፫—፲፮ ።

እንግዲህ የክርስትና እምነታችን የተመሠረተችው በተአምር ላይ አይደለም በወንጌል ላይ እንጂ ህገ ወንጌል ተስፋ ተስፋ አይሰሱ ክርስቶስ እንዲህ ሲባል ግን በቤተክርስቲያን አማናዊ ተአምር አይደረግም ማለት አይደለም ግን መሠረት ሆኖ ሊመለከበት አይገባም ምናልባት ሰይጣናዊ ተአምርም ሊሆን ይችላልና ። ሰይጣንና ተከታዮቹም ተአምራትን ያደርጋሉ ዘጸአት ፯፣፲፩—፲፫ ። እና ሸ፪ ማቴዎስ ፳፬ ፣ ፳፱ ፪ኛ ተሰሎ. ፪ ።

በእግዚአብሔር ዘንድ የሚያስመሰግነው ታምር ማድረግ ሳይሆን ልብን ንጹህ አድርጎ በሃይማኖት መጽናት ነው በመጽሐፍ ቅዱስ እንዲህ የሚል ተጽፏል «እነዚህ አበው መልአክተኞችም ደስ ብሎአቸው ተመለሱና አቤቱ አጋንንትም እኮ በስምህ ተገዙልን አሉት ። እሱ እንዲህ አላቸው ..... አጋንንት ስለተገዙላችሁ በዚህ ደስ አይበላችሁ ስማችሁ በሰማያት ስለተጻፈ ደስ ይበላችሁ እንጂ» ሉቃ ፲፣፲፯—፳ ።

የሐንስ ተብሎ የሚጠራው ሐዋርያ ስለዚህ ጉዳይ ሲጽፍ «ነቢያትን የሚያሳብሉ ብዙዎች ወደ ዓለም መጥተዋልና» ፩ኛ የሐን መል. ፬፣፩ ። ብሎ ከሐስተኞች ነብያት እንድንጠበቅ አስቀድሞ አስጠንቅቆናል ።

ስለዚህ በአሁኑ ጊዜ በተለያዩ መልኩ የመንፈስ ቅዱስ ጸጋ ነው እየተባለ የሚካሄደው ፈውስ ታአምር ሌላም ድንቅ የሚመስል ነገር ሁሉ በአንክሮ ሊጤን ይገባል እንጂ ከእግዚአብሔር ካልሆነ በስተቀር እንደዚህ ዓይነት እጹብ ድንቅ ሥራ ሊሠራ አይችልም በሚል የየዋህነት አስተሳሰብ የጸላዩ ስናይ ስለባ እንዳንሆን ።

በክርስቶስ ስም አጋንንትን ማውጣት ታላላቅ ተአምራትን ማድረግ አያጸድቅም «በዚያች ቀን ብዙዎች አቤቱ አቤቱ በስምህ ትንቢት ተናገርን በስምህ አጋንንትን አውጥተን በስምህ ብዙ ተአምራትን አድርገን አልነበረምን ይሉኛል ያን ጊዜም ፈጽሞ አላውቃችሁም ዐመጽን የምታደርጉ ሁላችሁ ከእኔ ራቁ እላችዋለሁ» ማቴ ፯ ፣ ፳፪—፳፫ ።

ከዚህ አባባል እንደምንረዳው ድንቅ ተአምራትን ማድረግ የዛን ሰው ትክክለኛነትና ብቃት የሚገልጽ እንዳልሆነ ነው ። እኛን ለማዳን አካላዊ ቃል ንጽሕት ቅድስት ክምትሆን ከድንግል ማርያም መወለዱን ስለ እኛ ሲል መስቀሉን መሞቱን ሞትን ድል አድርጎ መነሣቱን ጳላም ለፍርድ መምጣቱን ከማመንና ከመመስከርም የበለጠ ተአምር የለም ።

ተአምር አልተደረገልንምና የያዘነው እምነት ስህተት ነው ማለት ፍጹም የተሳሳተ አመለካከት ነው ። ምክንያቱም እምነታችን ከመነሻው በተአምር ላይ ብቻ የተመሠረተች አይደለችምና ።

### ትንቢት የመናገር ተሰጥእ

የኪዳነ ወልድ ክፍሌ መዝገበ ቃላት የትንቢትን ትርጉም እንዲህ ሲል ይፈታዋል ።

ትንቢት— በቁሙ ራእይ ንግር ገና ወደ ፊት የሚመጣ ነገር አስቀድሞ የሚታይና የሚገለጥ ከመንፈስ ቅዱስ የሚሰጥ (20)

መጽሐፍ ቅዱስም ስለትንቢትና ነብያት እንዲህ ይላል «በብዙ አነጋገር በብዙ ክፍል እግዚአብሔር ለአባቶቻችን ተናገረ በነቢያቱ ከጥንት ጀምሮ» ዕብ ፩ ፣ ፩

ነገሮች ሲተነበዩ መሠረታዊ ሁኔታቸው እንጂ በጋዜጣ እንደሚጻፉ ፣ ድርጊቶች እይደሉም ። ስለዚህ ትንቢት ከመፈጸሙ በፊት እንደት እንደሚሆን አይታወቅም ከተፈጸመ በኋላ ግን ድርጊቱ የትንቢቱ ፍጻሜ መሆኑን የእግዚአብሔር ሰዎች ያስተውላሉ (21)

መጻፍትን መናገር የተናጋሪዎችን በመንፈስ ቅዱስ ጸጋ መሞላት ይላያል ። የሚለው እምነትና አስተሳሰብ ሁል ጊዜ ትክክል ነው ብሎ መቀበል የሞህንት ነው ። አባባሌን በተረዳ ነገር ለመግለጽ የሚከተሉትን ሰዎች ታሪክ ላቅርብ ።

### ኖስትራዳመስ

ኖስትራዳመስ እንደ አውሮፓውያን አቆጣጠር በዲሴምበር 14,1503 ዓ. ም. የተወለደ የፈረንሳይ ይሁዳዊ ነው ። ወላጆቹ ቀድሞ የይሁዲ እምነት ተከታዮች ነበሩ ዳሩ ግን ኖስትራዳመስ የዘመኝ ዓመት ልጅ እያለ ወደ ካቶሊክ እምነት ተቀየሩ ።

በ1522 ዓ. ም. ምንተፔላር በተባለው የኒቮርሲቲ ገብቶ የአራት ዓመት የህክምና ትምህርቱን ጨርሶ በባችለር ዲግሪ ተመርቋል ። ከተወለዱ ዓመታት በኋላም ተሙልሶ በዚህ የኒቮርሲቲ በመግባት የዶክተራት ሲግራውን ተቀብሏል ። (22)

ኖስትራዳመስ ከዛሬ አራት መቶ ዓመት ቀደም ብሎ የነበረ ሰው ቢሆንም ዳሩ ግን እስከ 21ኛው መቶ ክፍለ ዘመን ዘልቆ በዓለማችን ላይ የሚፈጠሩትን ዓባይነት ከስተቶች በትንቢት መስታወት ያሳዩ አስትሮሎጂክ ነው ። የኖስትራዳመስ ንግርቶች ከ11ኛው መቶ ክፍለ ዘመን እስከ ያዘነው ምዕተዓመት ድረስ በትክክለኝነታቸው የብዙዎች ሊቃውንትን እማኝነት ያገኙ ሲሆኑ በሙሉም ዓለም ላይም ተናኝተው የብዙውን ሰው የልብ ትርታ ቀስትሰዋል ። በተለይ በመካከለኛው ምሥራቅ ተለኩሶ የነበረው የአሜሪካ መራሹ ጦርና የኢራቅ ሁኔታ በኖስትራዳመስ ንግርት ውስጥ ከተጠቀሱት አንዱ ስለነበር የዘመናችን ኩሜንታተሮች የራሳቸውንም የወሬ ቅመም ጨማምረው በቪዲዮ ፊልሞች ተርጸው ወሬውን በመላው ዓለም ነገተውት እንደነበር የቅርብ ጊዜ ትውስታ ነው ። (The Man Who saw tomorrow) የሚለው ፊልም በዋቢነት ይጠቀሳል ።

**የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት**

The Ethiopian Orthodox Tewahido Church Faith and Order

www.ethiopianorthodox.org

ኖስትራዳመስ እስከ ዓለም ፍጻሜ ያለውን የዓለም ጉዞ እንዴት ሊያይ ቻለ? የሚለው መጠይቅ መሠረታዊና አስፈላጊ ሆኖ እናገኘዋለን ። ኖስትራዳመስ ንግርቶችን ሊጽፍ የቻለው መለኮታዊው ኃይል ገልጸለት ሳይሆን ከእርሱ በፊት የነበሩትን ማለትም የአራተኛው መቶ ክፍለ ዘመን የጌዎፕ ላቶኒስት የአስማት ስልት ተጠቅሞ መሆኑን ራሱ ገልጸታል ። «ለሊት ላይ ነው ። ሁሉም ነገር ጸጥ ረጭ ያለበት ። ኖስትራዳመስ በጥናት ክፍሉ በሃይማኖት አባቶች የተከለከሉ ምሥጢራዊ የሆኑ (የተለያዩ የጦናፍስት መጥሪያ መጻሕፍት ሊሆኑ ይችላሉ) ለብቻው ሆኖ ያነባል ። እነዚህ መጻሕፍት የኖስትራዳመስ ንግርቶች ምንጭ ናቸው ። ኖስትራዳመስ የጥገት አፖሎኒያን የሚጠቀሙበትን የጦናፍስት መጥሪያ ዘዴ እሱም ተጠቅሞበታል ። ኖስትራዳመስ ሊደረግ የሚገባውን ሁሉ አድርጎ እንደ ጨረሰ ትመስጦ መጣበት አይቶትና ሰምቶት በማያውቀው ክስተት ታጠረ ፍርሐት ዙሪያውን ከበበው ቀስ በቀስ ከእንግዳው ክስተት ጋር ሲላ መድ ፍርሐቱ እየለቀቀው መጣ ። ንግርቶቹን በወረቀት ላይ ማስፈር ጀመረ (23)

ከኖስትራዳመስ ትንቢያዎች አንዱ በ1789 ዓ. ም. የተፈጸመው የፈረንሳይ አብዮት ነበር ። ስለዚህ ወቅት ኖስትራዳመስ ተንብዮ እንደነበር በኮሚንታሪዎቹ ተገልጿል ። እንዲሁም በ1804 ዓ. ም. እራሱን የፈረንሳይ ንጉስ ብሎ ስለሰየመው ናፖሊዮን ሲተነብይ «በዓለም ውስጥ አንድ ንጉሥ ይነግግል ብዘመኑም ሰላም አይኖርም የግዛት ዘመኑም አጭር ነው በዚህ ዘመን የጳጳሱ መርከብ ይጠፋል ። ...» (24)

በንግርቱ መሠረት በጀነራል ሚዮሊስ የተመራው የፈረንሳይ ጦር በ1809 ሮምን ተቆጣጠረ ። በዚያን ጊዜ የሮሙ ጳጳስም የናፖሊዮን እስረኛ ሆኖ በ1814 ዓ. ም. የናፖሊዮን ዘመነ ንግሥና ሲያክ ትም የጳጳሱም ነጻነት አብሮ ታወጀ ።

በንግርቱ ውስጥ የንጉሱ የንግሥና ዘመን አጭር እንደሆነ ተጠቁሞ ነበር ናፖሊዮንም የፈረንሳይ ንጉስ የሆነው ለአሥር ዓመት ብቻ ነበር ።

ኖስትራዳመስ ስለ ሂትለር በተነበየው ላይ ስሙን ሳይቀር ጠቅሶ ነበር ። (25)

አሜሪካን በሂሮሺማንና ናጋሳኪ ላይ በ1945 ዓ. ም. የጣላኖችው አውቶሚክ ቦንብ አስቀድሞ በኖስትራዳመስ የትንቢት መስተዋት የታየ ነበር ። ይህንንም ሲተነብይ «በመርከቦች ወደብ አቅራቢያ ባሉት ሁለት ከተሞች ላይ አስቃቂ የሆነ ሁኔታ ይፈጠራል ። እንደዚህ ዓይነት አስቃቂ ድርጊት ከዚህ ቀደም ያልታየ ነው ። ፍርሐብ፣ ፈጣን ተላላፊ በሽታ እንዲሁም የሕዝብ እልቂት ይሆናል ። ጩኸት ይበረክታል ሁሉን ወደሚችል አምላክ» (26)

ሁለቱ ከተሞች ማለትም ናጋሳኪና ሂሮሺማ በባህር የተከበቡ ከተሞች እንደሆኑ ይነገራል ። በሁለቱም ከተሞች ላይ ከዛን ጊዜ በፊት በመሬት ላይ ያልታየ እልቂትና በጨረር ምክንያት የሚዛመት በሽታ በከተሞቹ ውስጥ በሚኖሩት ሰዎች ላይ የደረሰ ነው ። ሁለት መቅሰፍቶች በሁለት ከተሞች ላይ ይወርዳል የተባለውም በሁለቱ ከተሞች ላይ አሜሪካን የጣላኖችው የአውቶሚክ ቦንብ ነው ።

የስትራዳመስ ያልዳበሰው ያልነካው ያልተነበየው የለም ስለ ጥገናዊ ለውጥ ፣ ስለ ባሕረ ሰላጤው ፍጥጫ ፣ ስለ አያቶላ ሆሚኒ ፣ ስለ ጆን. ኤፍ. ኬኔዲ መገደል ፣ ስለ ኮሚዩኒዝም ስለ ቀዝቃዛው የዓለም ጦርነት ባጭሩ ከ16ኛው መቶ ክፍለ ዘመን ጀምሮ የሚፈጸሙ ድርጊቶች በየስትራዳመስ አስቀድመው ታይተዋል ።

★ ★ ★

በፈረንሳይ አገር ካአርሊንስ መሥፍን አሸከሮች አንዱ 1699 ዓ. ም. አንዲት ልጅ ወለደ ። ልጅቱ ስምንት ዓመት ሲሆናት በውሃ ውስጥ እያየች ትንቢት መናገር ጀመረች ይህ ነገር በአሸከሮችና በቤቱ ሠራተኞች ዘንድ ወሬው ስለተስፋፋ መሥፍን ልጅቱን 1707 ዓ. ም. ከእሱ ዘንድ እንድትቀርብ አድርጎ «ልጄ ሁሉ ነገር የሚታይሽ ከሆነ ታላቁ የፈረንሳይ ንጉሠ ነገሥት ሉዊስ 14ኛ ሲሞቱ ስነሥርዓቱ የሚፈጸመው እንዴት ነው? ከአሳቸው በኋላ በዙፍናቸው ላይ የሚቀመጠው ማነው? አላት ።

ልጅቱ በብርጭቆ ተሞልቶ ከተሰጣት ውሃ ውስጥ እየተመለከተች እያንዳንዱን ሁኔታ እየዘረዘረች ትናገር ጀመር ሬሳው የት እንደሚተኛ አጃቢዎቹ ምን እንደሚለብሱ መልካቸው ሁሉ ምን እንደሚመስል ዘርዘራ ተናገረች ። ልዑሉ «ሌላስ የሚታይሽ ነገር የለም» አላት «የቡርጎኒ ልዑልና ልዑልት ይታዩኛል የቤሪ ልዑልም ይታዩኛል ግን በቀብሩ ቦታና ጊዜ የሉም» አለች ። ይኸው የልጅቷ ንግርት በወረቀት ተጽፎ ለትዝብት ያህል ለትልቅ ሰዎች ተሰጠ ።

በ1638 ዓ. ም. የተወለዱት ግርማዊ ሉዊስ 14ኛ በ1715 ዓ. ም. ልጅቱ በተነባች በስምንት ዓመት ሲሞቱ የተናገረችው ሁሉ በትክክል ደረሰ በቀብሩ ሥነ ሥርዓት ላይ አይታዩኝም ያለቻቸው ልዑሎች ሁሉ ከንጉሡ በፊት ሞቱ ።

የልጅቱ ትንቢያ ከመንፈስ ቅዱስ የተሰጣት ወይስ የውሃ ጥንቆላ?

★ ★ ★

በ1452 ዓ. ም. ተወልደው በ1516 ዓ. ም. የሞቱት ንጉሥ ፊርዲናንድ 5ኛ ጠንቋዮች የምትሞተው ማድሪጋል በሚባል ቦታ ነው ብለዋቸው ነበር ። እኚህ ንጉሥ የእስፓኝ ንግሥት ኮሎምቦስ አሚሪካን ሲፈልግ በገንዘብ የረዱት ንግሥት ባል ነበሩ ታዲያ እኚህ ንጉሥ ጠንቋዮች በነገሩአቸው ንግርት አምነው የሚስታቸውን የትውልድ ቦታ የሆነችውን ማድሪጋልን ነብኝተው አያውቁም ። አንድ ጊዜ በጉዞ ላይ እንዳሉ ታመሙና ተከታዮቻቸው በአንዲት ትንሽ መንደር ውስጥ አስተኙዋቸው ጥቂት ሻል ሲላቸው ንጉሡ «የዚች መንደር ስም ማን ይባላል?» ብለው ጠየቁ ሰዎቹም «ትንሿ ማድሪጋል ትባላለች» ብለው ነገሩዋቸው ንጉሡም ይህን ስም ሲሰሙ ደንግጠው በድንጋጤ ወዲያው ሞቱ (27)

እንግዲህ ጠንቋዮቹ ይህን ተናገረው ተፈጸመና በመንፈስ ቅዱስ ጸጋ የተሞሉ ናቸው ሊባሉ ነው?

★ ★ ★

የቲቤት ገዥ የነበሩት ደላይ ላማ በቤተ መንግሥታቸው ውስጥ እንዳሉ እሥረኛ ሆነው እንዲቀመጡ ቻይናውያን ፈረዱባቸው ። ዳላይ

ላማ በዚያው በቤተሥጋሥታቸው ውስጥ በአሥረኝነት እንደተቀመጡ «መጋቢት 17 ቀን 1959 ዓ. ም. ከሰዐት በኋላ ከአሥር ቤት እንወጣለን» ብለው ትንቢት ተናገሩ የቻይና ቀይ ጦር በቤተሥጋሥቱ ዙርያ የባውዛ ማብራት እንዲበራ አድርገው በታላቅ ጥንቃቄ ለሊትና ቀን ሲጠብቁ ልክ ላማው በተናገሩት ቀን በነፋስ ኃይል ከበድ አሸዋ ተነስቶ የአካባቢውን ሰማይ ስለ ሸፈነው ዳላይ ላማ ከታሠሩበት ቤተሥጋሥታቸው ከ80 ሰዎች ጋር ወጥተው ሔዱ (28)

ስለ ቲቤቱ ገዥ ምን ማናገር የምንችለው ነገር አለ? ትንቢት ስለተናገሩና ትንቢቱ ስለሰጠላቸው ፍጹም ቅዱስ በሙንፈስ ቅዱስ የተቃኙ ሊባሉ ይችላሉ?

### ነቢያተ ሐሰት

መጻፍትን ተናግረው በለስ የቀናቸው ቢኖሩም በአንጻሩ ደግሞ ቅሌታቸውን ተሸክመው የቀሩም በጣት የሚቆጠሩ አይደሉም ። መጽሐፍ ቅዱስ ስለ እንደነዚህ ያሉት ነቢያት ነን ባዮች እንዲህ ይላል «አለምሁ አለምሁ (ሀልም አየሁ ፣ ራእይ ታየን) እያሉ በሰሜ ሐሰትን የሚናገሩትን የነቢያትን ነገር ሰምቻለሁ ትንቢትን በሐሰት በሚናገሩ የልባቸውንም ሽንገላ በሚናገሩ በነቢያት ልብ ይህ የሚሆነው እስከ መቼ ነው... እነሆ ከምላሳቸው ትንቢትን አውጥተው እርሱ ይላል በሚሉ ነቢያት ላይ ነኝ ይላል እግዚአብሔር ሐሰትን በሚያልሙ በሚናገሩም በሐሰታቸውና በድፍረታቸው ሕዝቤን በሚያስቱ በነቢያት ላይ ነኝ ይላል ። እግዚአብሔር እኔም አልላክኋቸውም አላዘዝኋቸውም ለእነዚህም ሕዝብ በማናቸውም አይረቡክቸውም ይላል እግዚአብሔር» ኤር ፳፫ ፣ ፳፫—፴፩ ።

እስቲ ከእነዚህ የሐሰት ነቢያት መካከል አንዳንዶቹን ለአብነት እናውሳቸው ።

### ሞንታጎዩስ

በሁለተኛው መቶ ክፍለ ዘመን በፍርግያ የተወለደው ሞንታጎዩስ የሞንታኒዝም እምነት መስራች ነው ። ቤተሰቦቹ ምንም እንኳ አረግውያን ቢሆኑም እሱ ግን የክርስትናን እምነት ተቀብሎ ካህን እስከ ማህን ድርሰ ነበር ። የኋላ ኋላ ግን በምትሐታዊ ተመስጦ ወደቀ ራእይ አያለሁ ትንቢት እናገራለሁ አለ ከተከታዮቹ መካከልም ማከሲሚያና ፕሮስኪል የተባሉትን ሴቶች መርጦ ተከታዮቹ አደረገ ። እነርሱም እንደ እርሱ ሀብተ ትንቢት ተሰጥቶናል የሚሉ ነበሩ ።

ለሞንታጎዩስ ትምህርት ማእከሉ የክርስቶስ ዳግም ምጽአትና በዚህ ዓለምም የሚመሠረተው የሺህ ዓመት መንግሥት ነበር ። የአሁኖቹ የይሐዋ ምሥክሮች «የአምላክ መንግሥት በምድር ላይ ይመሰረታል» የሚለውን እምነታቸውን የወሰዱት ከሞንታጎዩስ ሳይሆን አይቀርም ።

ሞንታጎዩስ እልቀተ ዓለም መቃረቡን የክርስቶስ ዳግም ምጽዓትም በዚህ ቀን ይሆናል በማለት ተከታዮቹን ሥራ አስፈትቶ ሁሉም የአምላክን መምጣትና የሺ ዘመኑን የአምላክ አገዛዝ ተስፋ በማድረግ እጆቻቸውን አጣምረው ተቀምጠው እንደነበር ይነገራል ።

ሞንታኒስትሪ በብዙ ነገር ከሐዋርያዊት ቤተ ክርስቲያን የራቁ ናቸው። በሀገራችን ውስጥ ወሰን የሌለው ጸም—ትገርምት ያዛሉ ። ከሁሉም ምግቦች ይከለክላሉ ከደረጃ ምግቦች በስተቀር ። ጋብቻም የተወገዘ ነው ። ለሞት የሚያበቃ ኃጢአት የሠሩ ሰዎች እስከ ዕለት ሞታቸው በንስሐ መቆየት አለባቸው ። እምነታቸው በትንቢት ላይ የተመሠረተ ነው ። (29)

### ዊሊያም ሚሊር

እንደ አውሮፓውያን አቆጣጠር በፌብራሪ 15,1782 ዓ. ም. ፒትሪስፊልድ በተባለችው ሙንዶር የተወለደው ዊሊያም ሚሊር የአድጌንቲስትን እምነት በዘመናዊ ማዕከላዊ ያደራጀ ሰው ነው ።

ሚሊር በአሜሪካን ዩናይትድ ስቴትስ ቁጥሩ እጅግ በርካታ ለሆነ ሕዝብ ከ1838 ዓ. ም. ጀምሮ «በ1843 እና 1844 ዓ. ም. መካከል የምንኖርባት ዓለም ፍጻሜ ይሆናል» በማለት ያስተምር ጀመረ ። ይህን ትንቢት እንዲተነብይ ያደራፈረው ጉዳይ ምን ነበር? የሚል ጥያቄ ለሚያነሳ ሁሉ መልሱ በትንቢት ዳንኤል ምዕራፍ ፰ ቁጥር ፴፬ ላይ የተጠቀሰው የ2300 ቀን የመቅደሱ ሙንዶር ትንቢት ነው ።

በዚህ ላይ ተመሥርቶ ሚሊር የዓለምን ፍጻሜ ተነባ ፣ የሚሊርን ትርጉምና አመለካከት አጠር ባለ ሁኔታ ለግንዛቤ ይሆናችሁ ዘንድ ልግለጽላችሁ ።

በዚህ ምዕራፍ ላይ የተጠቀሰው 2300 ቀናት በዓመት ሲወሰዱ 2300 ዓመታት ይሆናሉ ። 2300 ዓመት ሲፈጸም መቅደሱ ይነጻጸል ለሚለው መነሻ አድርጎ የወሰደው በዚህ በትንቢት ዳንኤል ምዕራፍ ፱ ቀ. ፳፬ እና ፳፭ ያለው ቃል ነበር። «በሕዝብህና በቅድስት ከተማህ ላይ ሰባ ሱባኤ ተቆጥሮአል ። ስለዚህ እወቅ አስተውልም ኢየሩሳሌምን መጠገንና መሥራት ትዕዛዙ ከሚወጣበት ጀምሮ እስከ አለቃው እስከ መሲህ ድረስ ሰባት ሱባኤና ስድሳ ሁለት ሱባዔ ይሆናል» ።

ሰባ ሱባዔ ወደ ቀን ሲለወጥ 490 ቀናት ይሆናል ። ይኸ ደግሞ አንዱ ቀን ወደ ዓመት ሲለወጥ 490 ዓመት ይሆናል ። 490 ዓመቱ በሚሊር ትርጉም ከክርስቶስ ልደት በፊት የኢየሩሳሌም መጠገን ትዕዛዝ የወጣው 457 ዓመት ከክርስቶስ ልደት በፊት ነው ። እስከ ክርስቶስ ልደት 457 ዓመት ይቆጠራል ። ከክርስቶስ መወለድ እስከ ክርስቶስ ሞት 33 ዓመት (34 ዓመት) አለ ። 453 ዓመት ላይ 390 ዓመት ስንደምር 490 ዓመት እናገኛለን ። እንግዲህ የሰባው ሳምንት (የ490 ዓመት) መጀመሪያ ቀን በ457 ዓመት ከክርስቶስ ልደት በፊት ሲሆን ማብቂያው ደግሞ ከክርስቶስ ልደት በኋላ በ34 ዓ. ም. ነው ። ከዚህ በመነሳት የ2300 ዓመቱን መጨረሻ ማግኘት አስቸጋሪ አይደለም ። ከላይ የተጠቀሰው 490 ዓመት ከ2300 ዓመት ላይ ስለተነሳ ቀሪው 1910 ዓመት ይሆናል ። ከክርስቶስ ልደት በኋላ ከ34 ዓ. ም. ጀምሮ 1840 ዓመት ስንቆጥር ዳንኤል በምዕራፍ ፰ በቁጥር ፲፪ ላይ የጠቀሰው 2300 ዓመታት በ1844 ዓ. ም. ላይ ይሆናል ። ሚሊርም በዚህ ዓይነት የሂሳብ ስሌት በመጠቀም የክርስቶስን ምጽዓት ወስኖ የዓለም መጨረሻ በ1844 ዓ. ም. ይሆናል ብሎ ባለመጠራጠር ተነባ ዳሩ ግን ትንቢቱ ሳይዘለት ቀረ ።

«ብዙ ሐሰተኞች ነቢያት ይነሳሉ» ማቴ ፳፬ ፣ ፲፩ ያለውን ያላ ስተዋሉ እንደው እንደ ቦይ ውሃ በመሩዋቸው የሚሄዱ አያሌ ሰዎች የሚለርን ትንቢያ በፍጹም ልባቸው አምነው በመቀበል የእምነቱ ተከታዮች ሆኑ ። ነገር ግን በጉጉት በፍርሀት ትጠበቅ የነበረችው ቀን ደረሰች ፣ ዓለም እንደብራና ተጠቅላ ልታልፍ ነው በማለት «በእ ልፍ አእላፋት ወትእልሬት መላእክት ታጅቦ ቀንደመለከት እያስነፋ በታላቅ ግርማ የሚጠጣውን ጌታችን ኢየሱስ ክርስቶስን ሁሉም በተሰፋ ሲጠባበቁ» እሱ ግን በተባለው ቀን ሳይጠጣ ቀረ ። ቀጣዩ ዓመትም ተጠበቀ ፣ አሁንም ሰማይና ምድር አላለፉም ። የጌታም የምጽአት ምልክት በሰማይ አልታይ አለ ። 1844 ዓ. ም. እንደዚ በት አለፈች ። የሚለር ተከታዮች ወደሀሊናቸው ተራሮች በሚለር ላይ ማንጉራጉር ጀመሩ ። በዚህ የተነሳ ሌሎች (ዲናምኔቸንስ) ተፈ ጠሩ ። (30)

ቻርሰስ ቴዚ ፋስል

የአሁንዋ የፒተስበርግ ክፍል በምትሆነው በፔንሲልቫንያ በፊ ብሯሪ 16, 1852 ዓ. ም. የተወለደው ፋስል ፣ የመጀመሪያው የዋችታዎር ሶሳይቲ (የይሖዋ ምሥክር) መስራችና ፕሬዝዳንት ነው ። በብዙ አብያተ ክርስቲያናት ዘንድ የሚሰጠው ትምህርት አንድ አይነት መሆንና አብዛኛዎቹም ከእውነት ያራቁ ናቸው በማ ለት የተነሣው ፋስል በአእምሮው ሚዛን እንደ ገለባ ቀለው ከተገኙት ትምህርቶች ውስጥ «ሁሉም ነገር በእግዚአብሔር ዘንድ አስቀድሞ የታወቀና የተወሰነ ነው ሰው በኃይሉ ሊለውጠው የሚችል አንዳች ስንኳ ነገር የለም» የሚለውና «ዘላለማዊ ቅጣት አለ» የሚለው እም ነት ነበር ።

ተቃውሞውን እሱን የመሰሉ ሰዎችን በማሰባሰብ ጀመረ ። «የመጽሐፍ ቅዱስ ጥናት» በሚል ሰበብ ብዙዎችን የእምነቱ ሰለባ አደረጋቸው ቀስ በቀስ ተከታዮቹ እየተበራከቱ መጡ እርሱም እምነቱን የሚያራምድባቸው መጻሕፍትን ጻፈ በ1881 ዓ. ም. «ጽዮን ዋችታዎር ትራክት ሶሳይቲ» የሚለውን ድርጅት ከመሰሎቹ ጋር ሆኖ አቋቋመ ።

በ1879 ዓ. ም. ማርያ ፍራንሲስ የተባለችውን ሴት አገባ ። ጋብቻ ውን እግዚአብሔር ያልባረከው ስለነበር መጨረሻው አላማረም ትዳራቸው የሚያስቀና አልነበረም እንዳውም ንዝንዝና ጭቅጭቅ የሞላበት ነበር ለዚህም ጭንቅ የሩስል እኩይ ምግባርና ባህርይ ነበር ። ባለቤቱ እንደምትለው «ሩስል ራሱን ወዳድ ተራጽዳቂ ከሁሉ በላይ ነኝ ባይ እንዲሁም ደግሞ ከሌሎች የእምነቱ ተከታዮች ከሆኑ ሴቶች ጋር የሚማገጥ ነው» (31) በዚህ ምክንያት የተነሣ በ1913 ዓ. ም. ከሚስቱ ጋር ተፋቷል ።

ከሩስል ቅሌቶች አንዱ «ታምረኛ ስንዴ» በማለት ከማንኛውም ተራ ስንዴ የተለየ እምስት እጅ እጥፍ ምርት የሚሰጥ ብሎ የእራሱን ገቢ ለማዳበር የተጠቀመው ዘዴ ነው ነገር ግን ታምረኛው ስንዴ እንደተባለው እምስት እጥፍ ምርት ሊሰጥ ቀርቶ ከተራው የስንዴ ዘር ያነሰ ምርት ነበር የተገኘበት ። (32)

የሩስል ቅሌት በዚህ ብቻ አያልቅም ። ሩስል ሀብተ ትንቢት አለኝ የሚልም ነበር ። ለዚህም ስለ ክርስቶስ ዳግም ምጽአትና ስለፍጻሚ ዓለም የተነባው ትንቢያ ዓይነተኛ ምሥክር ነው «የክርስቶስ መምጫ ቀን በ1874 ዓ. ም. ሲሆን የዓለም ፍጻሜ ደግሞ በ1914 ይሆናል» (33) ብሎ ነበር ።

ዳሩ ግን ፍጻሜ ዓለም እሱ በወሰነው ቀን ሳይሆን ቀረ የክርስቶስ ስም ምጽአት እንደዚሁ ሳይሆን ቀረ እዲያውም በ1916 የሩስያ የራሱ ፍጻሜ ሆነና ሞት ተከታዮቹ ግን ይኸን ቅሬታቸውን ተሸክሞ ወጡ ዛሬም የማይሆን ምክንያት ሲደረድሩ ይሰማሉ ።

**የደቡብ ኮሪያውያን ፕሮቴስታንት እምነት ተከታዮች ትንበያ**

በሺዎች የሚቆጠሩ የፕሮቴስታንት እምነት ተከታዮች የሆኑ ደቡብ ኮሪያውያን ቤታቸውንና ቤተሰቦቻቸውን በመተው በያዘነው ጥቅምት ወር ለሚጠበቁት ጌታ እየሱስ ማምጣት እየተዘጋጁ ማሆኑ ታውቋል ብሎ አንድ ወርሃዊ መጽሔት ከታማኑ የዜና ምንጮች ያገኘውን ዜና ለንባብ አብቅቶት ነበር ።

በዚህ ዜና ላይ እንደተዘገበው በብዙዎቹ የኮሪያ ነቢያት የተነገረውን ይህንን የክርስቶስ ዳግም ማምጣትን ከሚጠባበቁት መካከል ወደ ሰማይ ለመምጣት ከብደታቸው እንዳ ያስቸግራቸው በማሰብ ብዙ እርጉዝ ሴቶች ማስወረዳቸው ተደርሶበታል ። በደቡብ ኮሪያ ምድር ከሚገኙት ፕሮቴስታንት ቤተ ክርስቲያናት መካከል በተመልካቾች ዘንድ ወደ ጳጢ የሚገመቱ ተከታዮች አሏቸው የሚባሉትን እነርሱ ግን ያሺ አሉን የሚሉት እነዚህ የእምነት ተቋሞች ባራመዱት የክርስቶስ ምጽዓት ትንቢት የተነሳ ይመጣል ከተባለበት ቀን ማለትም እ.ኤ.አ. ከጥቅምት ፳፰ በኋላ ነገሩ ሳይፈጸም ቢቀር እንደ አንድ ጊዜው ይታያል ስቴትስ ውስጥ እንደታየው የጆንስታውን ተከታዮች ዓይነት ራስን የማጥፋት ከፍተኛ አደጋ ይደርሳል ብለው የኮሪያ ባለሥልጣናት የፈሩ ሲሆን ያገሪቱ ዋና ዓቃቤ ሕግ መሥሪያ ቤትም አስፈላጊውን ሕጋዊ ክስ ለመሰረት ምርመራ ማጀመሩ ታውቋል ብሎ መጽሔቱ ዜናውን ቋጭቷል (34)

**ሕልም**

በህልማችን የምናየው ነገር ሁሉ እውነተኛ ነው ብለን አምነን ልንቀበለው አይገባም ሕልም አንዳንድ ጊዜ ቅዠት ሲሆን ሌላ ጊዜ ደግሞ በእውን የሚፈጸመውን አስቀድሞ ያሳያል ። ፈላስፋው ጋሊኖስ ሕልምን አስመልክቶ ሲጽፍ «ሕልሞች እርስ በርሳቸው ከተቀላቀሉት ካራቱ ባሕርያት ከነፋስ ፣ ከመሬት ፣ ከውኃ ፣ ከእሳት ይወሰዳሉ ።

ደም በሕዋሱ ውስጥ ሲጸና (ሲዘዋወር) ሰውየው በሕልሙ ያማረ ቀያይ ነገርንና ደስ የሚያሰኘውን ዓይነት ያያል ደም ሲጉርፍ ሲፈስ እሳት ሲሞቅ አገሩ ዱሩ ገደሉ በእሳት ሲቃጠል ሙብራቶች ሲያንጸባርቁ ሙብራቶች ሲብለጩለጩ ይህንና ይህን የመሳሰሉትን የደም ኅብር ዓይነቶች ሲያይ ያድራል ። (ደም እሳታዊ ጠባይና ኅብር ነው)

ሳፍር በሕዋሳቶች ውስጥ በብርታት ሲንቀሳቀስ ሰውየው ክንፍ አውጥቶ እንደ ወፍ ሲበር ሲሮጥ ሲዞር ሲመላለስ መሬት ሲዞርበት ይህንና ይህን የመሳሰለውን የነፋስ ዓይነት በማየት ሲባክን ያድራል ። (ሳፍር ነፋሳዊ ጠባይ ነው)

በልቅም ሲጸና ወንዞችንና ባሕሮችን በረዶንና ዝናምን ሲያይ ያድራል ከውኃ ውስጥ ገብቶ ሲዋኝ ሲራጭ ውኃ ሲጠጣ ነጭ ጭንቅና እንዲህን የመሳሰሉትን የውኃ ዓይነቶች ሲያይ ያድራል (በልቅም ማያዊ (የወሃ) ጠባይ ነው)

ሳውዳ ሲፀና ወይም ሲዘዋወር መቃብሮች ሲቆፈሩ ጓድጓዶች ሲማሱ ሰው የው ሲያርስ ሲቆፍር ሰው ሞቶ ሰዎች ሲቀብሩት ሲያለቅሱ ሲላቅሱ መሬት በጨለማ ተውጦ ጥቋቁር ዓይነቶችን እያየ በፍርሃት በረዓድ ሲርበደበድ ሲንቀጠቀጥ ያድራል ። (ሳውዳ መሬታዊ ጠባይ ወይም ኅብር ነው (አንጋረ ፈላስፋን ተመልከት)

ሰው በእነዚህ በአራት ጠባዮች መንቀሳቀስና መነዋወጽ ምክንያት በሕልሙ ሲፈራ ሲደነግጥ ሲንቀጠቀጥ ያድራል የፍርሃት ዓይነቶች ሦስት ናቸው እነሱም «ፍርሃት፣ ድንጋጤ፣ ረዓድ ይባላሉ ። ሞኝ ሰው ሐሰተኛ ሕልምን በከንቱ ተስፋ ያደርጋል ሐሰተኛ ሕልም ሰነፋን ሰው ያሰደነግጠዋል ሕልምን የሚያምን ሰው ጥላን እንደ ሚጨብጥና ነፋስን እንደሚከተል ነው ። ሕልም ከመሆን ወዳለመሆን ይፋለሳል በየወገን በየወገኑም የየራሱን ያሳይህል ። ከእሪያ በግ እንደ ማይወለድ ሁሉ ከሐሰተኛ ሕልምም ቁም ነገር አይገኝም ።

እውነተኛ ሕልም በምን ይታወቃል? እውነተኛ ሕልም ከሆነ ፈጥኖ ይደርሳል ከእግዚአብሔር ዘንድ ከታዘዘ አይቆርም ካልታዘዘ ግን ቢሉ ቢጨነቁ አይደረግም ። ስለዚህ እውነተኛ ሕልም ለሰው ተላልፎ የፈለገ ሕልም ይደጋገማል ሙላልሰ ይታያል ለሌብም ይረዳል ።

ሕልምን በሚመለከት የተፈጸመውን አንድ አስገራሚ ትረካ ልተርክልዎት «ቦስተን ግሎብ» የተባለው የታወቀ ጋዜጣ በሚዘጋጅ በት መሥሪያ ቤት ውስጥ ባይረን ሳም የሚባል የጋዜጣው ሪፖርተር ሊነጋጋ ሲል የተረኛነት ተግባሩን ፈጽመና ቢሮው ውስጥ በሚገኝ ማረፊያ ላይ ጋደም አለ ከእንቅልፍ ሲነቃ በድንጋጤ መንፈስ ተሸብሯል ራሱን እየነቀነቀ በህልሙ ያየው መፃት ሁሉ በዕውን ያልተፈጸመ በመሆኑ ፈጣሪን አመሰገነ ። ከእንቅልፍ ነቅቶ ቁጭ እንዳለ እንኳን እነዚያ በህልሙ ያያቸው መሸሻ በማጣት ይጨነቁ የነበሩ ሰዎች የጣእር ድምጽ በጎሊናው ያስተጋባል ። የቋጥኞች ቅላጭ በተራራዎች ጉንና ጉን በየእርሻው መሃል በየመንደሮቹ ውስጥና በሰዎች ላይ ሲፈሱ ይታዩዋል ። የሁሉም ምክንያት በአንዲት ደሴት ላይ የተፈጠረ የእሳተ ገሞራ ፍንዳታ ነበር ።

ጋዜጠኛው ባይረን ቢሮው ውስጥ ለብቻው ተቆምጦ ጭንቅላቱን በእጆቹ ደግፎ በሀዘን ተመስጦ ከቆየ በኋላ ብፅሩን አንስቶ በህልሙ ያየውን ሁኔታ በዝርዝር መጻፍ ጀመረ የጻፈው እንዲህ የሚል ነበር «በጃሻ አቅራቢያ በምትገኘው ፓራላፔ እየተባለች የምትጠራ ደሴት በድንገት በፈነዳ እሳተ ገሞራ ሳቢያ ደሴቲቱ ከምድረ ገጽ የጠፋች ሲሆን ነዋሪዎቹም በእሳትና በባሕር መካከል ሆነው ሲቅበዘበዙ ቆይተው በመጨረሻ እነርሱም ሆኑ መርከቦቻቸውና ጀልባዎቻቸው ፈልቶ በሚንተከተከው ውኃ ውስጥ ሰምጠዋል» ጽሑፉን ሲጨርስ «ብርቱ ጉዳይ» የሚሉ ቃላት ከግርጌው አስፈረሱት ።

ጧት የተረኛነቱ ሰዓት ሲፈጸም ጋዜጠኛው ባይረን ወረቀቱን ጠረጴዛው ላይ እንዳናረው ዘንግቶ ወደ ቤቱ ይሂዳል የጋዜጣው ዋና አዘጋጅ ለዕለቱ የሚሆኑ ወሬዎችን ከየሪፖርተሮች ጠረጴዛ ላይ ሲለቃቅም ያንን የባይረንን ጉድ የሚያወራ ጽሁፍ ያገኘዋል ። ትልቅ ዜና አገኘሁ በማለት በዕለቱ ጋዜጣ የመጀመሪያ ገጽ ላይ እንዲታተም ያደ

ርጋል ። ዜናው እጅግ ከፍተኛና ስሜትን የሳቦ ከሙሉ በላይ በሌሎች ጋዜጦች ባለመስፈሩ «ቦስተን ግሎብ» ለማግኘት ሕዝቡ መራኮት ይጀምራል ። ዕለቱ ነሐሴ 28, 1883 ዓ. ም. ነበር ።

ይሁን እንጂ ዋል አደር ብሎ አንዳንድ ጋዜጦች ጥያቄ ማቅረብ በመጀመራቸውና በይበልጥም በጃቫ ደሴት አቅራቢያ «ፓራላፔ» የምትባል ደሴት በፍጹም አለመኖሩን በምሁራን በሙገላዲ የቦስተን ግሎብ ጋዜጣ አዘጋጅ ከያቀጣጫው በጥያቄ ተወጠረ አዘጋጁ ምላሽ ለመስጠት በመቸገሩም ባይረገገን አስጠርቶ ማብራሪያ ለመጠየቅ ይገደዳል ። ሪፖርተሩም በፍርሃት እየተርበደበደ ወሬውን ያገኘው ከሕ

ልሙ እንጂ ከጊህዱ ዓለም አለመሆኑን ያስረዳል ። በዚህ የተነሣ ጋዜጠኛው ከሥራው ሲባረር የቦስተን ግሎብ ደግሞ ያንን የሕልም ወሬ ያላንዳች ማረጋገጫ ተቻሎቱ በገጽቹ ላይ በማውጣት ሌሎቹን ጋዜጠኞችና ሕዝቡን በማሳሳቱ ከእትሞቹ በአንደኛው የመጀመሪያ ገጽ ላይ የይቀርታ ጥያቄ ያቀርባል ። የሚከበረውና የሚወደደው ጋዜጣ ዋሾ ተብሎ በተለይ በተቀናቃኞች ዘንድ ሙሉ ቀን ሙዘባባቻ ሆነ ። ሽያጭም ከፋኛ አሸቆላቆላ ። ከጥቂት ቀናት በኋላ በሕንድ ውቅያኖስ በምትገኝ ደሴት ላይ ከባድ የመሬት ነውጥ ስለመድረሱና ብዙ ግዙፍ መርከቦችም ስለመስጠጣቸው የሚገልጥ አስደንጋጭ ዜና ደረሰ ። በአደገ ራሱን ቀብሮ የተዋረደ ስሙን በማደስ ላይ ከነበረው ከቦስተን ግሎብ በስተቀር ሁሉም ጋዜጦች ወሬውን እየተቀባበሉ ያራግቡት ጀመር ። በተከታታይ ከደረሱት ዜናዎችና ከአደጋው ሥፍራ በሕይወት ለማምለጥ ከቻሉ የዓይን ምሥክሮች ለመረዳት እንደተቻለው የነውጡ ምክንያት በሱዳን ሰርጥ ውስጥ በምትገኝ «ካራካቶኦ» የምትባል ደሴት ላይ የደረሰ የእሳተ ገሞራ ፍንዳታ ሙሉና በጠሉም ካራካቶኦ ከምድረ ገጽ መጥፋቷ ተረጋገጠ ፍንዳታው የደረሰበትና ደሴቷ ተም የወደሙችበት ዕለት ነሐሴ 28, 1883 ነበር ። ጋዜጠኛ ባይረገገ ሳም ተረኛ የነበረበት ሌሊት ህልሙንም ያየበት ንጋት ዋዜማ መሆኑ ነው ።

ይህን ጊዜ ያደረገው «ቦስተን ግሎብ» አንስራራ የባይረገን ሳምን ፎቶና የአደጋውን ወሬ በመጀመሪያ ገጽ ላይ በማስፈር ጋዜጠኛው ከአደጋው ቦታ የግማሽ ዓለም ርቀት ባለው በቦስተን ከተማ ተቀምጦ የካርካቶኦን ጥፋት ልክ በወቅቱ በህልሙ ማየቱን አስረዳ ባይረገገ ያሳሳተው ነገር ቢኖር የደሴቱቱን ስም ብቻ ነበር «ፓራላፔ» ማለቱ ።

ይሁንና ከብዙ ዓመታት በኋላ ይህም ስህተት አለመሆኑ ተረጋገጠ ። አንድ ቀን ከሆላንድ የታሪክ ማህበር የተላከ አሮጌ የዓለም ካርታ «ለቦስተን ግሎብ» ዋና አዘጋጅ ይደርሰዋል ። በካርታው ላይ ካራካቶኦ የምትታወቀው ከሆላንድ ዓመት በፊት ትጠራበት በነበረው ስም ሆኖ ይታያል ። ስሙም «ፓራላፔ» ይላል ።

የባይረገ ሳም የህልም ትንቢት ፍጹምና የተገላ ሆነ ። ሁኔታው ምላውን ዓለም አስገረመ» ብሎ በ1983 ዓ. ም. በልዩ እትም የታተመው በኖችን መጽሔት ታሪኩን ይቋጫል ።

እንግዲህ እውነተኛ ሕልም ወደድንም ጠላንም ይፈጸማል ሙጽ ሐፍ ቅዱስም ይህን እውነታ ያስረዳል ናቡከደነጾ ያየው ሕልም በፋንኤል እንደተተረጎመ ፈርሐን ያየው ሕልም በዮሴፍ እንደተተረጎመ ጳጳም ተረጸጸንት እንዳገኘ በሙጽሐፍ ቅዱስ የሰፈረ ነው ። ነገር ግን የታየው ሕልም ሁሉ ቅዠትም ሊሆን ስለሚችል ረገድ ስሎ መመርመር ተገቢ ነው ።

ስለፈረንሣዊው አይሁድ ስለኖስትራዳሙስ በጠቀሱት ላይ ናስትራዳሙስ እስከ ጽጁኛው ማቶ ክፍለ ዘመን ተሻግሮ ብዙ ነገሮችን እንደተነበየ ገልጧል ነበር ። አብዛኛዎቹ የኖስትራዳሙስ ትንቢቶች ለብዙዎች ግልጽ አይደሉም ። ከከብ ቆጣሪው ኖስትራዳሙስ የተነበየው ትንቢት ግልጽ ሆኖልናል ያሉ የዘውዳችን «ሙጽሐፍ ገላጮች» ሄዋትና ሉሪያ የተባሉት ሁለት አሜሪካውያን የኖስትራዳሙስ ምሥጢር ጭቅጫ ተገለጸልን ብለው አብስረዋል ። የምርመራ ውጤታቸውንም «ሶላር ኤድቪን» በሚል ጽፈው በፍራንሲስ ዲማንገኖ ጋዜጣ (16/10/92) ላይ አወጥተዋል ።

እነዚህ «ሙጽ ገላጮች» ሁለት ሺህ ከመምጣቱ በፊት ብዙ ተግዥር ይታያል ። ከማንኛውም ጊዜ ይበልጥ አስከሬ ፈተናና ብፋህ ተስፋ ይፈራረቃል ብለዋል ። ከእነዚህም ውስጥ 1 -

በ1993 ካሊፎርኒያ ታላቅ የመሬት መንቀጥቀጥ ይደርስባቸዋል ። በቁማም ትፈራርሳላች የተረፉት ሕዝቦች የቤገላን ይኖራሉ የሆሊውድ ማዘጋጃ ቤቶች ይወድማሉ የሲኒማ ወዳጆችን በአጅጉ ያስከፋቸዋል ።

በ1993 የእንግሊዝ አልጋ ወራሽ ቻርልስ ይነግሳል ለሚበክ ለውና ለሚጠፋው ዓለም ከባቢ ልዩ ግብረ ኃይል ይጸዳል እሱም ይመራዋል ። ከጥፋትም ያደናል የገጉሡ እድሜ ግን በጥቂት ዓመታት ተወስዷል ።

በ1994 ወቅቱ አእምሮ ከፍትና በፍል ለሆኑ ግድፋት ይጀምራል የዘጋባቸውና ደናቁርትም ሲያልፍባቸው ቆመው ይሙሉ ከታሉ ኔልሰን ማንዴላ የደቡብ አፍሪካ ፕሬዚዳንት ይሆናሉ ።

በ1993 የሚጀምራት የኢኮኖሚ ቀውስ እስከ 1995 ጃፓንን አይለዎትም ። በነዚህ ዓመታት የዐረቦችና እስራኤላውያን ጠብ እየከረረ ይሄዳል ።

በ1995 የአሜሪካምድር በእሳት ትጠበሳላች ።

በ1996 ጎዋ ውስጥ በተሌሰኮፕ ሲታዩና ሲያስደንቁ የኖሩት ጥቋቁር ጉድጓዶች ምሥጢር ይገለጣል ያኔ የሰው ልጅ የሰሎሞንን ጥበብ ይለብሳል ።

ከ1997 ዓ. ም. ጀምሮ የሰው ልጅ ከካንሰር በሽታ ተፈዋሽ ይሆናል ዘመን ፈውስ ይመጣል ። የሥጋ መዳከም የአእምሮ መዛል በሰው ልጅ ጥበብ ይገታሉ ። ለእርጅና ፍጹም ተገዥነት ያበቃልን የማቱሳላ ዕድሜ ለብዙዎች ይደርሳል ።

በ1998 ለኒያ የሳይንስ ልብወለድ ወዳጆች ያልጠበቁት ይኸ ስትባቸዋል «መጣፍ ገላጮች» እንደሚሉት ከምድር ከተላኩት መን ኮራኩር ጋር በሚደርስ ግጭት «የሌላ ፍጥረታት መኖር ምልክቱ በቴ ሌቪዥን ዕውን ይሆናል ። (35)

እንግዲህ ይህንንም በአርምሞ መጠበቅ ነው ። ሊሆንም ይችላል ። ነገር ግን ሆኖ መገኘቱ የሰዎቹን በመንፈስ ቅዱስ መሞላት የሚያስፈልግ አለመሆኑን መገንዘብ ያስፈልጋል ።

### መጽሐፍ ቅዱሳዊ እስተያየት

መጽሐፍ ቅዱስ ከላይ ስለተጠቀሱት ጉዳዮች ቀደም ብሎ ብዙ ተናገሯል አስቀድሞም አስጠንቅቋል ። ለምሳሌ ያህል እነዚህን ጥቅሶች እንመለከት ።

ዘሴዋውያን 1፱ ፡ ፳፮ «አስማትም አታደርጉ ሞራ ገላጭም አትሁኑ» እንግዲህ በእግዚአብሔር ቃል መሠረት አስማት አደራ ጊዎችና ሞራ ገላጮች የተወገዙ ስለሆነ በእነርሱም የሚታመንና ነገራቸውን የሚያምን ሁሉ የተወገዘ ነው ።

ትን. ኤርሚያስ ፳፯ ፡ ፱ «እናንተ ግን ለባቢሎን ንጉሥ አትገዙም የሚሉአችሁን ነቢያተቻችሁንና ምዋርተኞቻችሁን ሕልም አላሚዎ ችችሁን እና ቃላተኞቻችሁን መተተኞቻችሁንም አትስሙ ከምድራ ችሁ እንዲያርቁአችሁ እኔም እንዳሳድዳችሁ እናንተም እንዳትጠፉ ሐሰተኛ ትንቢትን ይናገሩላችኋልና ።»

እግዚአብሔር እርሱ ከላካቸው ነቢያት ውጭ ሌሎች የለይጣን መልእክተኞች የሆኑ የሐሰት ነቢያትንና ኮከብ ቆጣሪዎችን እንዳንከ ተል ያስጠነቅቀናል ። ነገር ግን የእግዚአብሔር ቃል የሚመክረንና የሚያዘንን ትተን በምዋርተኛ በኮከብ ቆጣሪ ራእይ አየን እያሉ በሚ ያታልሉ ሰዎች ተመርተን ሕግና ሥርዓትን የምናፋልስ ቃል እግዚአ ብሔርን የምንዘነጋ ከሆንን እንደም፡ጠፋ ያስታወቀናል ።

ትን-ኢሳይያስ ፳ ፡ 1፱ «እነርሱም የሚጮኹትንና ድምጻቸውን ዝቅ አድርገው የሚናገሩትን መናፍስት ጠሪዎችንና ጠንቋዮችን ጠይቁ ባሉአችሁ ጊዜ ሕዝቡ ከአምላኩ መጠየቅ አይገባውምን?»

ዛሬ መላ ዓለም እምነቱ በመጽሐፍ ገላጮች በመናፍስት ጠሪዎችና ጠንቋዮች ስለሆነ የሚያማክረው ሁሉ በእነርሱ ቃል እን ዲመራ ነው ። ነገር ግን በክርስቶስ ክርስቲያን የተሰኘ ሁሉ መመሪያው የእግዚአብሔር ቃል ስለሆነ የእግዚአብሔር ቃል እንደሚያሳስበን ስለሁሉም ነገር ሊጠይቅ የሚገባው የታመነበት አምላኩን ነው ። ስለወደፊት ሕይወቱም ሆነ ስለዓለም የወደፊት ሁኔታ ለማወቅ ሊጠ ይቅ የሚገባው መጽሐፍ ቅዱስን ነው መጽሐፍ ቅዱስ ውስጥ ያልተ ጻፈ የለም ሁሉም በየፈርጁ ተጽፎ ይገኛል ። ከተመሠረተበት ከወን ጌል ወጥቶ በማንም ቅዠት ወይም ኮከብ ቆጣሪ ትንቢትና መመሪያ ሊመራ አይገባውም ቢመራም የመጽሐፍ ቅዱስ ጠላት የእግዚአብሔር ጸር ነው ። ለመሆኑ ያለንበት ዘመን ምን እንደሆነና ለወደፊት ስ ምን እንደሚመጣ መጽሐፍ ቅዱስ ሳይገልጽ ቀርቶአል? በፍጹም ሁሉም ነገር አስቀድሞ በእግዚአብሔር ሰዎች ተነግሮ አልቁአል ። ሁሉም ነገር አስቀድሞ ታይቷል ። ስይጣን ለወዳጆቹ ቅርብ ነውና በእግ

ዚአብሔር ሰዎች የተነገረውን እርሱ አዲስ አድርጎ በያቀርብ አያ ስደገቅም ዓለጣው ሰውን ለማሳሳት ነውና ። ነብዩ እግዚአብሔር በክርያስ እንዲህ ይላል «ተራፊዎ ከንቱነትን ተናገረዋልና ምዋርተ ሞቶም ውሽትን አይተጥልና ሕሊምንም የሚያዩ በሐሰት ተናገረዋል በከንቱም ያጽናሉ ሕረኛም የላቸውምና እንደ በጎች ተቅብዝብዘዋል ተጨንቀውግልጹ ሕዝቅ [፲፪] እነሆ ዛሬ የሕዝቡ ሆኔታ እንደዚህ ነው ።

በወንጌል የተመሠረተ በጣት የሚቆጠር ነው ። አብዛኛው ሰው ግን ከወንጌል ይልቅ ምልክት የሚሻ ነው ። ጭፍና አሙንዝራ ትውልድ ምልክት ይሻል» ግቴ. ፲፪፣ ፴፪ ። ብሎ ጌታችን እንደተናገረ ። ወን ጌልን ከሚያስተምረው ምልክት የሚያሳዩው ህልም አለምኩ የሚለው ራእይ ታየኝ እንዲህ ይሆናል የሚለውን ይሻል ነገር ግን ለክርስቲያን ከወንጌል የበለጠ መታላቸው ምልክት ባላሰረፈገው ነበር ። ብዙ ሐሰተኞች ነቢያት እንደሚመጡ የተመረጡትን አስከማሳት የሚደርሱ በምትሆኑት ተአምር የሚያደርጉ እንደሚሆኑ አስቀድሞ መነገሩን ሆሎም የዘገጋው ይሆናል ።

የሚሆነው ከመሆን አይቀርም ስለዚህ መጨነቁ መጠበቁ ምን ለማምጣት ነው ። ትንቢትን የሚሰሙኩ ይደናሉ አልተባለም ቃለ እግዚአብሔርን ስምተው ተግባራዊ የሚያደርጉ እንጂ ። ደግሞ ስ ስለ ጌታ ማጣት ስለ አልፈተ ዓለም ከፍጡር ወገን የሚያውቅ ይኖር ይሆን ጌታ ራሱ «በርቢያች ቀንና ስለዚያች ሰዓት ከራሱ ከጌታ ከባሕርይ አባቱ ከአብ ከባሕርይ ሕይወቱ ከመንፈስ ቅዱስ በቀር ሌላ ፍጡር የሰማይ ። ላክክት ቢሆኑ አያውቁም» ግቴ. ፳፬፣ ፴፯ ተብሎ ተነግሮ ክርስቶስ በዚህ ቀን ሊመጣ ነው እያሉ ሐሰተኛ ነቢ ያቶች በተናገሩት ቃል ታምኖ የጌታን ቃል ረስቶ ሙጨነቅ መጠበብ ክርስቲያንነታችንን ያሳያል! «በውኑ የሰው ልጅ ለፍርድ በሚመጣ በት ጊዜ ከሰው ልጆች እምነት ያለው ሰው ያገኝ ይሆንን!» ሉቃ ፲፰፣ ፳፭ ። ብሎ የተናገረው ቃል አማናዊ መሆኑን ግልጽ እያደረገ ነው የዓለም ሕዝብ ለዚህም ጥቅምት ፳፰ ፩፻ ፱፻፹፭ ዓ. ም. እንደ ኢትዮጵያውያ አቀጣጠር ክርስቶስ ሊመጣ ነው ተብሎ በደቡብ ኮሪያ በሶቬየት ኅብረት በሎስአንጅሶስ የታየው መሸበር አይነተኛ ምሥክር ነው ።

በመጽሐፍ ቅዱስ የተጻፈውን ትንቢት ማንም በራሱ አረዳድ ሊተረጎሙ አልተፈቀደላትም ሊቀ ሐዋርያት ዲፕሎማ እንዳስጠ ነቀቀው ግን በመጽሐፍ ያለ ትንቢት ሁሉ ትርጓሜው በላዩ እንደ ሌላ ይህን ብቻ አስኖድማችሁ ዕውቁ ። ትንቢት በሰው ፈቃድ በሰ ወም ፍላጎት ከቶ አይሆንም ቅዱሳን ሰዎች በመንፈስ ቅዱስ ተቃኝ ተው ተናገሩ እንጂ ከእግዚአብሔር ተልከው ፪ኛ ዲፕሎማ ፩፣ ፳-፳፩

እንደዚሁም ደግሞ ከእግዚአብሔር ተልከው ሀብት ትንቢት ተሰ ጥቶአቸው አማናዊውን ትንቢት የተናገሩትን ነቢያት ለማስተባበል እንዳንድ ሐሳዊ መሰሪያች የበግ ለምድ ሰብሰው በሕዝብ ክርስቲያኑ መካከል በመቼለክለክ እገሌ ያለው ትንቢት በዚህ መልኩ ነው የሚ ራጸመው እያሉ ነቢያትን ያሳብላሉ ይህንንም ቅዱስ ዲፕሎማ አስቀድሞ በተሰጠው ሀብት ትንቢት ተጠቅሞ ጽፎልናል «ግን በሕዝብ መካ ከል ሐሰተኞች ነቢያት አሉበት በመካከላችሁ በውስጣችሁ እንዳሉ ሐሰትን የሚያስተምሩ ለጉስቁልናም ከሕደትን የሚዘሩ በደመ የዋጁ ችውን ፈጣሪያቸውን የሚከዱ ጥፋትንና ማደምሰስን በቶሎ የሚያ መጡ» ፪ኛ ዲፕሎማ ፪፣ ፩ ።

ሌላው ቀርቶ የተናገሩት እንኳን በለሰ ቀንቶአቸው ቢሆን በእነርሱ ልንመራ አይገባንም ክርስቲያን ምንግዜም መሪው ክርስቶስ ነው ። ክርስቶስም በወንጌል ነው የሚመራው ። ከወንጌል የወጣ እምነትና ትምህርት ምንጊዜም የተወገዘ ነው ። አለበለዚያ የሚናገሩት ከመሬት ጠብ አይልም በሚል ፈሊጥ የጠንቋዮች ካዳሚ የሐሰተኞች ነቢያት አጃቢ ሙሆን እግዚአብሔርን የሚያሳዝን ኒው የእግዚአብሔር ቃል ስለ እነዚህ ሰዎች እንዲህ ይላል «አንድ እነዚህ ያሉ ሰዎች የክርስቶስን ሐዋርያት እንዲመስሉ ራሳቸውን አየለው ውሸተኞች ሐዋርያትና ተንኮላኞች ሠራተኞች ናቸውና ። ይህም ድንቅ አይደለም ሰይጣን ራሱ የብርሃንን መልአክ እንዲመስል ራሱን ይለውጣልና እንግዲህ አገልጋዮች ደግሞ የጽድቅን አገልጋዮች እንዲመስሉ ራሳቸውን ቢለውጡ አያስደንቁም» ፪ኛ፣ ቆሮንቶስ ፲፩ ፣ ፲፪—፲፮ ።

የመንፈስ ቅዱስ በእሳት መመሰል ምስጢር

ግቴዎስ ፫ ፣ ፲፮ «አርሱ በመንፈስ ቅዱስ በእሳት ያጠምቃችኋል»

እዚህ ላይ መንፈስ ቅዱስ በእሳት ተመስሎ እናገኛለን ። ስለምን ?

ምክንያቱ (ምሥጢሩ) የሚከተለው ነው ።

፪ኛ/ እሳት ምሉዕ ነው በየትም ቦታ ይገኛል ። የሌለበት ቦታ የለም ። መንፈስ ቅዱስም ምሉዕ ነው ። የማይገኝበት ስፍራ የለም ። እሳት በምልአት ሳለ ቡላድ (ክብሪት) ካልመቱ አይገለጽም ። መንፈስ ቅዱስም ቋንቋ ሲያናግር ፣ ምሥጢር ሲያስተረጉም ፣ ተከምር ሲያሰራ እንጂ አድሮ ሳለ አይታወቅምና ።

፫ኛ/ እሳት ከመነሻው ማለትም ክብሪት ጭረን ስንለኩስ በመጠን ነው ። አንስተኛ ኃይል ነው የሚኖረው ቀስ በቀስ ግን ገለባውን እንጨቱን እየጨማመርን ስናቀጣጥለው ግን ኃይሉ እየጨመረ እየሰፋ እየተስፋፋ ይሔዳል ። በዚህ መልኩ መንፈስ ቅዱስም መጀመሪያ በጭና በጭ ቀን ከቤተክርስቲያን ከአብራክ መንፈስ ቅዱስ ከማሕጸን ዮርዳኖስ ስንወለድ በመጠን ይሰጠናል (ጸጋው ማለት ነው) ኋላ ግን በገደል በትሩፋት በመጠኑ የተሰጠን የመንፈስ ቅዱስ ስጦታ እያደገ እየሰፋ በመጨረሻ ተራራ እስከ ማፍረስ ሙት እስከ ማስነሳት ይደረሳል ።

፬ኛ/ እሳት ጣዕምን መዳዘን ያመጣል ። ማለትም እሳት የነካው ምግብ ይጣፍጣል ። አብዛኞቹ የዕለት ምግቦች በእሳት የሚበሰሱ የሚጣፍጡ ናቸው ። እንደዚሁም ሁሉ መንፈስ ቅዱስ ጣዕመ ጸጋን ሙዳዛ ጸጋን ያመጣል ። ሕይወታችን ሊጣፍጥ መንፈሳችን ሊረካ የሚችለው በመንፈስ ቅዱስ ሲገብን ብቻ ነው ።

፭ኛ/ እሳት በአግባቡ ፣ በመጠኑ ቢሞቁት ሰውነትን ያፍታታል ሙቀትም ይሰጣል ። ባጠቃላይ ሕይወት ይሆናል እንዲሁም ለብዙ ጥቅም ይውላል ። ዳሩ ግን ያለ አግባብ ከመጠን አልፎ የሞቁት እንደሆነ በሰውነትም ሆነ በሌላ ንብረት ላይ ጉዳት ያስከትላል ። እንደዚሁም ሁሉ መንፈስ ቅዱስም በአግባቡ በወንጌል በትጻፈው ቅዱሳን አበው ባስተማሩት ላይ ትመስርተው ቢመረምሩት ሕይወትን ይሰጣል ጸጋን ያገናኛል ። ነገር ግን ከተጻፈው ወጥተው በአጉል ፍጻሌና በትዕቢት ተወጥረው ልመርምርህ ቢሉት መቅሰፍትን ያመጣል ። በገሃነመ እሳትም ይቆጣልና ።

፩ኛ/ እሳት ገለባም ይሁን እንጦት እርጥብ ይሁን ደረቅ ያቀረቡለትን ሁሉ ሳይመርጥ ያቃጥላል ። መንፈስ ቅዱስም በንጹህ ልቡና ሆኖ ለሚለምነው ሁሉ ሕጻን አዋቂ ድሀ ሀብታም ሳይል የጸለዩትን ጸሎት ያቀረቡትን መሥዋዕት ይቀበላል ።

፪ኛ/ እሳት ውኃ ፣ ገደል ካልከለከለው በስተቀር ሁሉን ላጥፋ ቢል ይቻለዋል ። መንፈስ ቅዱስም ቸርነቱ ካልከለከለው በስተቀር ሁሉን ላጥፋ ቢል ይቻለዋል ።

፫ኛ/ እሳት ጥቅጥቅብሎ የነበረውን ዱር በልቶ ገላጣ ያደርገዋል ። መንፈስ ቅዱስም የተሰወረውን ምሥጢር ይገልጻል ።

፬ኛ/ እሳት የበላው መሬት ለእህል ለተክል ተስማሚ ነው ጥሩ ምርት ይገኝበታል ። እንደዚሁም ሁሉ መንፈስ ቅዱስ ያደረበት ሰው ነት ለገድል ለትሩፋት ይመቻልና ። ሰይፍ ስለቱን ፈርቶ ከሃይማኖት ከምግባር ፍንክቾች አይፈም ። በጦም ፣ በጸሎት ፣ በስግደት ተወስኖ ይኖራል እንጂ ።

፭ኛ/ እሳት ከአንዱ የሻማ መብራት ላይ ሃምሳ ስድሳ ሻማ ቢያ በሩለት ተከፍሎ አይኖርበትም (የሻማው መብራት አይጉድልም) (ከመጠኑም አይቀንስም ። መንፈስ ቅዱስም ተከፍሎ ወይም የጸጋ መጉደል (መቀነስ) ሳይኖርበት እስከ ምጽአት ድረስ በጌታችን በመድኃኒታችን በኢየሱስ ክርስቶስ አምነው ተስፋውን ለሚጠባበቁ ሁሉ ሲሰጥ ይኖራል ።

፮ኛ/ ሸክላ ሠሪ ሥራዋን ሠርታ ስትጨርስ ነቅ (ስህተት) ያገኘችበት እንደሆነ እንደገና መልሳ ከስክሳ በውሀ ለውሳ በእሳት ታድሰዋለች ። እንደዚሁም ሁሉ ንጹህ ሆኖ የተፈጠረ ሰው በኃጢአት ከእግዚአብሔር ሕግ ቢወጣ በንስህ ሳሙና ታጥቦ በመንፈስ ቅዱስ ታድሶ አዲስ ሰው ይሆናል ።

በግቴዎስ ዩ ፣ ፲፯ ላይ መንፈስ ቅዱስ በርግብ  
አምሳል የወረደበት ምክንያት ፲

ጌታችን በዮሐንስ እጅ በተጠመቀበት ወቅት መንፈስ ቅዱስ ከንፋን አሰይሮ በርግብ አምሳል ወርዶአል ። እዚህ ላይ በርግብ አምሳል መውረዱ ምሥጢሩ ምንድን ነው?

፩ኛ/ ርግብ በተፈጥሮ ቂም በቀልን የማትይዝ የዋህ ናት ኃዳ ጌተ በቀል ናት ። መንፈስ ቅዱስም በባሕርይው ቂም በቀልን የማይዝ ንስህ ከገቡ የቀድሞ ኃጢአትን የማይቆጥር (በቀልን የማይዝ) ነውና ።

፪ኛ/ ርግብ በኖህ ጊዜ የውኃውን መጉደል አይታ እንድትመጣ በላካት ጊዜ እንደ ቁራ በዛው ሳትቀር የተላከችበትን መልእክት ለላኪዋ ስታመጣ የወይራቅጠል በአፍዋ ይዛ መጥታ ነበር ።

ይህም የጥፋት ውኃ ጉድሎዋል ማለትዋ ነበር ። እንደዚሁም ሁሉ መንፈስ ቅዱስም የኃጢአት ባህር ጉደል ከእንግዲህ ወዲህ በእግረ አጋንንት መጠቅጠቅ ቀረ ሲል መላው የአዳም ዘር በክርስቶስ ሞት ነጻ ሊወጣ መሆኑን (ተስፋ መስቀልን) ሊያበስር በርግብ አምሳል ታየ ።

፫ኛ/ ርግብ ከንፍዋን ቢመቷት ዕንቁላሏን ቢሰብሩት ጎጆዋን  
ካላፈረሱባት በስተቀር ቦታዋን አትለቅም ። መንፈስ ቅዱስም  
ኃጢአት ቢሠሩ ፈጽመው ካልካዱት በስተቀር ከሰው ሕይወት  
አይለይምና ።

ማጠቃለያ ፡

- መንፈስ ቅዱስ ከአብ ከወልድ ጋር የሚሠለስ የሚቀደስ የባሕርይ እምነት ነው ። ጌታችን ኢየሱስ ክርስቶስ ለደቀ መዛሙርቱ እንደ እኔ ያለ በአካል ልዩ የሆነ ጳጳራዊ መስጫን ይሰድላችሁ ዘንድ እኔ አባቴን እለምንዋለሁ ብሎ በተናገረበት በወንጌል ለእኛ ገልጻልናል መንፈስ ቅዱስን አካላዊ ነው ብለን እናምናለን ። ዮሐንስ ወንጌል ፲፬ ፣ ፲፮ እና ፳፮
- ከአብ በሠረጸ በወልድ በተገለጠ በተሰጠን ከአብ ከወልድ ጋር በሚሰገድለት በመንፈስ ቅዱስ እናምናለን ። የሠረጸውም ከአብ ብቻ ነው ዮሐንስ ወንጌል ፲፮ ፣ ፳፮
- የመንፈስ ቅዱስ አካሉ አንድ ሲሆን አጋው (ስጦታው) ግን ወሰን የለውም ። መንፈስ ቅዱስ ወረደ ፣ አደረ ፣ ተሰጠ ሲል አጋውን እንጂ አካሉን አይደለም ሐዋርያት ሥራ ፲ ፣ ፵፩
- መንፈስ ቅዱስን እንደ መቅደንዮስ ፍጡር የሚል የተረገመ የተወገዘ ነው ። ኃጢአቱም አይሰረይለትም ። ማቴዎስ ፲፪ ፣ ፴፪